



ଆସନ୍ତା ରଥଯାତ୍ରାରୁ ଜୈବିକ ଚାଉଳରେ ପ୍ରସ୍ତୁତ ହେବ କୋଠ ଭୋଗ

ଭୁବନେଶ୍ଵର: ଆସନ୍ତା ରଥଯାତ୍ରାରୁ ଜୈବିକ ଚାଉଳରୁ ପ୍ରସ୍ତୁତ ହେବ କୋଠ ଭୋଗ । ଏ ନେଇ କୃଷି ବିଭାଗ ପ୍ରମୁଖ ଶାସନ ସଚିବ ଅରବିନ୍ଦ ପାଠୀ ସୂଚନା ଦେଇଛନ୍ତି । ଆସନ୍ତା ରଥଯାତ୍ରା ସମୟରେ ଅମୃତ ଅନ୍ନ ଯୋଜନାରେ ଜୈବିକ ଚାଉଳକୁ କୋଠ ଭୋଗ ପ୍ରସ୍ତୁତ ହେବ । ଏଥିପାଇଁ ବରଗଡ଼, କଟକ ଏବଂ କୋରାପୁଟ ଜିଲ୍ଲାରେ ଜୈବିକ ଚାଷ କରାଯାଇଛି । ବଳଭଦ୍ର ଜୈବିକ ଚାଷ ମିଶନରେ ଜୈବିକ ଚାଷ ପାଇଁ ସହାୟତା ଦିଆଯାଇଛି ।

କୋଠ ଭୋଗ ପାଇଁ ଆବଶ୍ୟକୀୟ ପରିମାଣର ଚାଉଳ ଅମଳ ହେବ । ଯଦି ବଳକା ରହେ କିଛି ପରିମାଣର ମହାପ୍ରସାଦ ମଧ୍ୟ କରାଯିବ । ଆନନ୍ଦ ବଜାରରେ ଜୈବିକ ମହାପ୍ରସାଦ ପାଇଁ ହେବ ସ୍ଵତନ୍ତ୍ର କାଉଣ୍ଟର । ପରବର୍ତ୍ତୀ ସମୟରେ ଜୈବିକ ପରିପରିବା ମଧ୍ୟ ବ୍ୟବହାର କରାଯିବ । ଗତ ରଥଯାତ୍ରା ବେଳେ ମାଉସୀ ମା' ମନ୍ଦିରରେ ମହାପ୍ରଭୁଙ୍କ ଆଡ଼ପ ମଣ୍ଡପ ଭୋଗରେ ବ୍ୟବହାର ହୋଇଥିଲା । ଏଥି ପାଇଁ ବରଗଡ଼, କଟକର ନିଆଳି ଏବଂ କୋରାପୁଟ ଜିଲ୍ଲାରେ ଜୈବିକ ଚାଷ କରାଯାଇଛି । ବଳଭଦ୍ର ଜୈବିକ ଚାଷ ମିଶନ ରେ ଜୈବିକ ଚାଷ ପାଇଁ ସହାୟତା ଦିଆଯାଇଛି । କୋଠ ଭୋଗ ପାଇଁ ଆବଶ୍ୟକୀୟ ପରିମାଣର ଚାଉଳ ଅମଳ ହେବ । ଯଦି ବଳକା ରହେ ତେବେ କିଛି ପରିମାଣର ମହାପ୍ରସାଦ ମଧ୍ୟ ପରିମାଣ । ଆନନ୍ଦ ବଜାରରେ ଜୈବିକ ମହାପ୍ରସାଦ ପାଇଁ ହେବ ସ୍ଵତନ୍ତ୍ର କାଉଣ୍ଟର । ପରବର୍ତ୍ତୀ ସମୟରେ ଜୈବିକ ପରିପରିବା ମଧ୍ୟ ବ୍ୟବହାର କରାଯିବ । ଗତ ରଥଯାତ୍ରା ବେଳେ ମାଉସୀ ମା' ମନ୍ଦିରରେ ମହାପ୍ରଭୁଙ୍କ ଆଡ଼ପ ମଣ୍ଡପ ଭୋଗରେ ଏହି ଜୈବିକ ଚାଉଳର ବ୍ୟବହାର ହୋଇଥିଲା ।

ନୂଆପଡ଼ା ଉପନିର୍ବାଚନ: ଆସନ ହାତେଇବାକୁ ପ୍ରମୁଖ ଦଳଙ୍କ କସରତ ଆରମ୍ଭ

ଭୁବନେଶ୍ଵର : ନୂଆପଡ଼ା ଉପନିର୍ବାଚନ ପାଇଁ ଆରମ୍ଭ ହୋଇଛି ରାଜ୍ୟର ୩ ପ୍ରମୁଖ ରାଜନୈତିକ ଦଳର ଯୋଜନା । ଉପନିର୍ବାଚନ ଜିତିବା ପାଇଁ ବିଭିନ୍ନ ଦଳର ପ୍ରାର୍ଥୀମାନେ ଜୋରଦାର ପ୍ରୟାସ ଆରମ୍ଭ କରିସାରିଲେଣି । ସମସ୍ତ ଦଳ ମଧ୍ୟ ନିଜ ନିଜର ସ୍ଵତନ୍ତ୍ର ରଣନୀତି ପ୍ରସ୍ତୁତ କରିଛନ୍ତି । ତେବେ ଜମୁଛି ନୂଆପଡ଼ା ଉପନିର୍ବାଚନ ପ୍ରଚାର । ପ୍ରାର୍ଥୀପତ୍ର ପ୍ରତ୍ୟାହାରର ଶେଷଦିନରେ ସରିଛି ଯାଞ୍ଚ ପ୍ରକ୍ରିୟା । ୧୪ ପ୍ରାର୍ଥୀଙ୍କ ମଧ୍ୟରୁ କିଏ ପ୍ରତ୍ୟାହାର କରିବେ, କିଏ ଲଢ଼ିବେ । ତାକୁ ନେଇ ଚାଲିଛି ଅଳ୍ପକଷା । ୩ ରାଜନୈତିକ ଦଳ କିନ୍ତୁ ପ୍ରଚାରରେ ବ୍ୟସ୍ତ । ସେପଟେ ୨,୩ ଦିନ ଭିତରେ ଯିବେ ମୁଖ୍ୟମନ୍ତ୍ରୀ । ଖୁବଶୀଘ୍ର ପ୍ରଚାର ମଇଦାନକୁ ଓହ୍ଲାଇବେ ମୁଖ୍ୟମନ୍ତ୍ରୀ ମୋହନ ମାଝୀ । ନୂଆପଡ଼ା ଉପନିର୍ବାଚନ ପାଇଁ ଆଜି ପ୍ରାର୍ଥୀପତ୍ର ପ୍ରତ୍ୟାହାରର ଶେଷ ଦିନ । ସେପଟେ ନୂଆପଡ଼ା ବିଧାନସଭା ଉପନିର୍ବାଚନ ପାଇଁ ଉପଲବ୍ଧପାଳ ତଥା ରିଟିଂ ଅଫିସରଙ୍କ କାର୍ଯ୍ୟାଳୟରେ ପ୍ରାର୍ଥୀପତ୍ର ଯାଞ୍ଚ ପ୍ରକ୍ରିୟା ଶେଷ ହୋଇଛି । ମୋଟ ୧୯ ଜଣ ପ୍ରାର୍ଥୀ ନାମାଙ୍କନପତ୍ର ଦାଖଲ କରିଛନ୍ତି । ସେମାନଙ୍କ ମଧ୍ୟରୁ ୫ ଜଣଙ୍କ ନାମାଙ୍କନପତ୍ର ନାକଚ ହୋଇଛି । ବହୁଜନ ସମାଜ ପାର୍ଟିର ରାଜାରାମ ସାହୁ, ରାଷ୍ଟ୍ରୀୟ ପରିବର୍ତ୍ତନ ଦଳର ସୀତାରାମ ବେହେରାଙ୍କ ସହ ୩ ଜଣ ସ୍ଵାଧୀନ ପ୍ରାର୍ଥୀ ପୁରୁଷୋତ୍ତମ ବେହେରା, କମଳ ଛତ୍ରିଆ ଏବଂ ଭୁବନେଶ୍ଵର ଆଡ଼ବଜାରୀଙ୍କ ପ୍ରାର୍ଥୀତ୍ଵ ନାକଚ ହୋଇଛି । ବିଜେପି ପ୍ରାର୍ଥୀ ଜୟ ଚୋଲକିଆ, ବିଜେଡିର ସ୍ଵେଚ୍ଛାଜିନୀ ଛୁରିଆ,



କଂଗ୍ରେସର ଘାସିରାମ ମାଝୀ, ସମାଜବାଦୀ ପାର୍ଟିର ରମାକାନ୍ତ ହାଡ଼ା, ବହୁଜନ ମୁକ୍ତି ପାର୍ଟିର ହେମନ୍ତ ଚାଣ୍ଡି, ଓଡ଼ିଶା ଜନତା ଦଳର ଶୁକଧର ଦଶସେନାଙ୍କ ସହ ୮ ଜଣ ସ୍ଵାଧୀନ ପ୍ରାର୍ଥୀଙ୍କ ନାମାଙ୍କନପତ୍ର କାଏମ ରହିଛି । ସେପଟେ ନୂଆପଡ଼ାରେ ଜମୁଛି ପ୍ରଚାର । ତିନିଦଳ ମତଦାତାଙ୍କୁ ନିଜ ନିଜ ସପକ୍ଷରେ କରିବା ପାଇଁ ଦିନରାତି ଏକ କରିଦେଇଛନ୍ତି । ସେପଟେ ପାଖେଲ ଆସୁଛି ନୂଆପଡ଼ା ଉପନିର୍ବାଚନ । ଆସନ ହାତେଇବାକୁ କସରତ ଆରମ୍ଭ କରିଦେଲେଣି ପ୍ରମୁଖ ଦଳ । ଏହି ପରିପ୍ରେକ୍ଷାରେ ମିଶନ ନୂଆପଡ଼ାକୁ ନେଇ ବିଜେଡି ସଭାପତି ନବୀନ ପଟ୍ଟନାୟକ ୫୨ ଜଣ ନେତାଙ୍କୁ ନୂଆପଡ଼ା ଦାୟିତ୍ଵ ଦେଇଛନ୍ତି । ନୂଆପଡ଼ା ନିର୍ବାଚନ ମଣ୍ଡଳୀ ଅନ୍ତର୍ଗତ ଦୁଇଟି ବ୍ଲକ ଓ ଦୁଇଟି ଏନଏସିରେ ପ୍ରଚାର ପାଇଁ ଦଳୀୟ ନେତାଙ୍କ ମଧ୍ୟରେ ଦାୟିତ୍ଵ ବାଣ୍ଟିଛନ୍ତି ନବୀନ ।

ବିଶ୍ଵାଳ, ଗୌତମ ବୁଢ଼ ଦାସ, ପ୍ରଶାନ୍ତ ମୁକୁଳି ଓ ରୁଦ୍ର ପ୍ରସାଦ ମହାରଥୀ ଏଠାରେ ତେରା ଜମାଇବେ । ସେହିପରି ନୂଆପଡ଼ା ଏନଏସି ପାଇଁ ୮ ଜଣ ନେତାଙ୍କୁ ମିଳିଛି ଦାୟିତ୍ଵ । ଅତନୁ ସବ୍ୟସାଚୀ ନାୟକ, ସାରଦା ପ୍ରସାଦ ନାୟକ, ଦେବେଶ ଆଚାର୍ଯ୍ୟ, ମନୋରମା ମହାନ୍ତି, ଦାପାଳି ଦାସ, ଆୟୁବ ଖାନ, ରିତା ସାହୁ ଓ ସ୍ଵରୂପ ଦାସ କାର୍ଯ୍ୟ କରିବେ । କୋମଳା ବୁଢ଼ଙ୍କ ଦାୟିତ୍ଵରେ ରହିଛନ୍ତି ୧୮ ନେତା । ସେମାନେ ହେଉଛନ୍ତି ପ୍ରଣବ ପ୍ରକାଶ ଦାସ, ପ୍ରତାପ କେଶରୀ ଦେବ, ଅଧୀରାଜ ପାଣିଗ୍ରାହୀ, ପୁଷ୍ପେନ୍ଦୁ ସିଂହଦେଓ, ଯୋଗେଶ ସିଂହ, ରବି ନାରାୟଣ ନନ୍ଦ, ପ୍ରଦୀପ ମାଝୀ, ନୀଳକଣ୍ଠ ପ୍ରଧାନ, ବ୍ୟୋମକେଶ ରାୟ, ସୁଶାନ୍ତ କୁମାର ରାଉତ, ଶୁଭାଶିଷ ଖୁଣ୍ଟିଆ, ଜଗନ୍ନାଥ ସାରକା, ସରୋଜ ମେହେର, ବିଶ୍ଵରଂଜନ ମଲ୍ଲିକ, ଅବିନାଶ ସାମଲ, ଶୁଭ୍ର ପାଣିଗ୍ରାହୀ, ରୋହିତ ଯୋଗେଶ୍ଵର ଡିକି ଓ ଉମାକାନ୍ତ ସାମନ୍ତରାୟ ଦାୟିତ୍ଵ ତୁଲାଇବେ । ଆସନ୍ତା ନଭେମ୍ବର ୧୧ରେ ନୂଆପଡ଼ାରେ ଉପନିର୍ବାଚନ ଅନୁଷ୍ଠିତ ହେବାକୁ ଯାଉଛି । ଏଥିପାଇଁ ୩ ପ୍ରମୁଖ ଦଳ ପ୍ରାର୍ଥୀ ଘୋଷଣା କରିଛନ୍ତି । ବିଜେପି ଜୟ ଚୋଲକିଆଙ୍କୁ ପ୍ରାର୍ଥୀ କରିଥିବା ବେଳେ ବିଜେଡି ସ୍ଵେଚ୍ଛାଜିନୀ ଛୁରିଆ ଓ କଂଗ୍ରେସ ଘାସିରାମ ମାଝୀଙ୍କୁ ପ୍ରାର୍ଥୀ କରିଛି । ନିଜ ନିଜର ବରିଷ୍ଠ ନେତାମାନେ ନୂଆପଡ଼ାରେ ତେରା ପକାଇଛନ୍ତି । ଏବେ ନୂଆପଡ଼ା ମାଳ ମାଳ ନେତାରେ ଭର୍ତ୍ତି ହୋଇଯାଇଛି ।

ରାଜ୍ୟରେ ରବି କ୍ୟାମ୍ପେନ୍ ଆରମ୍ଭ କଲା ରବି କ୍ୟାମ୍ପେନ କାର୍ଯ୍ୟକ୍ରମ: କେଉଁ ସିଂଦେଓ

ଭୁବନେଶ୍ଵର: ତାଲି ଜାତୀୟ ଫସଲରେ ଆତ୍ମନିର୍ଭର ଅଭିଯାନରେ ଓଡ଼ିଶା ହେବ 'ବିହନ ହର୍' । ଏନେଇ ସୂଚନା ଦେଇଛନ୍ତି ଉପମୁଖ୍ୟମନ୍ତ୍ରୀ କେଉଁ ସିଂଦେଓ । ଉପମୁଖ୍ୟମନ୍ତ୍ରୀଙ୍କ ଅଧ୍ୟକ୍ଷତାରେ ସମ୍ପଦ କୃଷି କାର୍ଯ୍ୟକ୍ରମ ଉପରେ ଏକ ବୈଠକ ଅନୁଷ୍ଠିତ ହୋଇଥିଲା । ଯେଉଁଥିରେ ବିଲୁପ୍ତପ୍ରାୟ ଖାଦ୍ୟର ପୁନରୁଦ୍ଧାର ବିସୟରେ ଆଲୋଚନା ହୋଇଥିଲା । ପ୍ରଧାନମନ୍ତ୍ରୀଙ୍କ ତାଲି ଜାତୀୟ ଫସଲରେ ଆତ୍ମନିର୍ଭର ହେବା ଆହ୍ଵାନରେ ଅନୁପ୍ରାଣିତ ହୋଇ ତାଲି କ୍ଷେତ୍ରରେ ଆତ୍ମନିର୍ଭରଶୀଳ ହେବା ପାଇଁ ଓଡ଼ିଶା ଜୁଷ୍ଠର



ପକ୍ଷ ମାଧ୍ୟମରେ ରାଜ୍ୟରେ ହରଡ଼, କଳା ଚଣା ଏବଂ ଅନ୍ୟାନ୍ୟ ତାଲି ଜାତୀୟ ଫସଲ ଚାଷକୁ ପ୍ରୋତ୍ସାହିତ କରିବାକୁ ନିଷ୍ପତ୍ତି ନେଇଛି ।

ଆଇସିଆରଆଇଏସଏଟି ଦ୍ଵାରା ବିକଶିତ ଆଇସିପିଭି ୨୫୪୪୪ ନାମକ ଏକ ହରଡ଼ ପ୍ରଜାତି, ଯାହା ସବୁ ରତ୍ନରେ ଚାଷ କରାଯାଇପାରିବ । ଏହା ୪୫ ସେଲସିୟସ୍ ପର୍ଯ୍ୟନ୍ତ ତାପ ଉତ୍ତାପ ସହନଶୀଳ ଏବଂ ୧୨୦ ଦିନ ସମୟ ମଧ୍ୟରେ ଉତ୍ପାଦନ କରାଯାଇପାରିବ । ଭଲ ପ୍ରଜାତି ବିକଶିତ ହୋଇଛି । ଉପମୁଖ୍ୟମନ୍ତ୍ରୀ ଏହି ବିକଶିତ ହରଡ଼ କିସମ ସହିତ ଡଙ୍ଗରରାଣା ଏବଂ କାୟୁଲ ଭଳି ପାରମ୍ପରିକ କିସମ ମଧ୍ୟ ଚାଷ କରିବାକୁ ପରାମର୍ଶ ଦେଇଛନ୍ତି । ଯାହା ଏବେ ଓଡ଼ିଶା ରାଜ୍ୟ ବିହନ ନିଗମ ଲିମିଟେଡ଼ ଦ୍ଵାରା ବିଲୁପ୍ତ

ପ୍ରାୟ କିସମ ବର୍ଗରେ ଆସୁଅଛି । ତାଲିରେ ଆତ୍ମନିର୍ଭର ଅଧ୍ୟାନରେ ଓଡ଼ିଶା ଏକ 'ବିହନ କେନ୍ଦ୍ର' ହେବା ଉଚିତ ବୋଲି ଉପମୁଖ୍ୟମନ୍ତ୍ରୀ କେଉଁ ସିଂଦେଓ କହିଛନ୍ତି । ବୈଠକରେ କୃଷି ଓ କୃଷକ ସଶକ୍ତିକରଣ ବିଭାଗ ପ୍ରମୁଖ ଶାସନ ସଚିବ ଡକ୍ଟର ଅରବିନ୍ଦ କୁମାର ପାଠୀ, କୃଷି ନିର୍ଦ୍ଦେଶକ ଶୁଭମ ସଙ୍କେନା, ଉଦ୍ୟାନ ନିର୍ଦ୍ଦେଶକ କାଲୁଙ୍ଗେ ଗୋରଖ ଖାମନ, କୃଷି ବିଭାଗ, ଉଦ୍ୟାନ ନିର୍ଦ୍ଦେଶାଳୟ, କୃଷି ଓ ଖାଦ୍ୟ ଉତ୍ପାଦନ ନିର୍ଦ୍ଦେଶାଳୟ, ଆଇସିଆରଆଇଏସଏଟି, ଆଇସିଏଆରଡିଏ ର ବରିଷ୍ଠ ଅଧିକାରୀମାନେ ଉପସ୍ଥିତ ଥିଲେ ।

ତେଜସ୍ଵିନୀ

ବିଶେଷ ଦୃଷ୍ଟି ଆକର୍ଷଣ

- ଚିନ୍ତା
- ପାଣି ତଳେ ମନ୍ଦିର
- କ୍ଷୁଦ୍ର ଚଳେଲିଂ
- ସୌରଝଡ଼



ଭାରତର ସୁପ୍ରିମକୋର୍ଟ ସାମାଜିକ ଗଣମାଧ୍ୟମ ଇନଫ୍ଲୁଏନ୍ସର ସମୟ ରୈନା ଓ ରଣବୀର ଆଲୁବିଆଙ୍କ ବିରୋଧରେ କଠୋର ଆଭିଯୁକ୍ତି ଗ୍ରହଣ କରି ଭିନ୍ନସମ୍ପର୍କ ବିଷୟରେ ଅପମାନଜନକ ମନ୍ତବ୍ୟ ଦେବା ପାଇଁ ସାଧାରଣରେ କ୍ଷମାପ୍ରାର୍ଥନା କରିବାକୁ ନିର୍ଦ୍ଦେଶ ଦେଇଥିଲେ । ନ୍ୟାୟାଳୟ ଜୋରଦେଇ କହିଥିଲେ ଯେ ସ୍ୱାଧୀନତା ଅଭିବ୍ୟକ୍ତିର ଅର୍ଥ ନୁହେଁ ଅବହେଳିତ ସମ୍ପ୍ରଦାୟଗୁଡ଼ିକୁ ଅପମାନିତ କରିବା । ଏହା ବ୍ୟତୀତ ଭାରତୀୟ ପ୍ରତିଭୂତି ଏବଂ ବିନିମୟ ବୋର୍ଡ (ଏସଭିଆଇ) ଅନୁଲାଇନ୍ରେ ଆର୍ଥିକ ଇନଫ୍ଲୁଏନ୍ସର ବା ପ୍ରଭାବଶାଳୀଙ୍କ ଦ୍ୱାରା ସୃଷ୍ଟି କରାଯାଇଥିବା ଭ୍ରମ ବିଷୟରେ ଏକ ଚେତାବନା ଜାରି କରିଛି । ଏହା ସହ ଭାରତୀୟ ପୁଞ୍ଜିବଜାର ବୋର୍ଡ ମଧ୍ୟ ଅନୁଲାଇନ୍ ଅର୍ଥନୈତିକ ପ୍ରଭାବକାରୀଙ୍କ ଦ୍ୱାରା କରାଯାଇଥିବା ଭ୍ରମଜନକ ଦାବି ଉପରେ ଚେତାବନା ଜାରି କରିଛି । ଏମାନେ ସାଧାରଣ ନିବେଶକଙ୍କୁ ଭ୍ରମିତ କରିଛନ୍ତି । ଏହି ସମସ୍ତ ଘଟଣାର ସ୍ୱତନ୍ତ୍ର ପାଇଁ ଗଣମାଧ୍ୟମ ଏବଂ ଯୋଗାଯୋଗର ଗବେଷଣା ଅତ୍ୟାବଶ୍ୟକ ।

ଏହା ଏକ ଯୁଗ ଯେଉଁଠାରେ ଏକ ଟ୍ୱିଟ୍ ବ୍ୟକ୍ତିଗତ ପ୍ରତିଷ୍ଠାକୁ ନଷ୍ଟ କରିପାରେ, ଏକ ରିଲ୍ ଲକ୍ଷ ଲକ୍ଷ ଲୋକଙ୍କୁ ଏକତ୍ରିତ କରିପାରେ ଏବଂ ନକଲି ଖବର ହିଂସାକୁ ଜନ୍ମ ଦେଇପାରେ । ଏକ ସେକ୍ସଟରେ ଗଣମାଧ୍ୟମ ଓ ଯୋଗାଯୋଗକୁ ବୁଝିବା ଆବଶ୍ୟକ । ଦ୍ୱିତୀୟ ବୃହତ୍ତମ ଲକ୍ଷରନେଟ୍ ଉପଭୋକ୍ତା ପୃଷ୍ଠଭୂମି ସହିତ ଭାରତ ଏକ ଯୋଗାଯୋଗ ବିପ୍ଳବର ସହିରେ ଠିଆ ହୋଇଛି । ଗତ ଦୁଇ ଦଶନ୍ଧି ମଧ୍ୟରେ ସୂଚନା ଉତ୍ପାଦନ, ପ୍ରସାରଣ ଏବଂ ବ୍ୟବହାର କରିବାର ଉପାୟ ନାଟକୀୟ

ଗଣଯୋଗାଯୋଗ ଗବେଷଣା

ଭାବରେ ପରିବର୍ତ୍ତନ ହୋଇଛି । ଭାରତୀୟ ବିଶ୍ୱବିଦ୍ୟାଳୟ ମଧ୍ୟରେ ଗଣମାଧ୍ୟମ ଯୋଗାଯୋଗରେ ଗବେଷଣାର ଆବଶ୍ୟକତା ପୂର୍ବରୁ ଏତେ ଜରୁରୀ ହୋଇ ନ ଥିଲା । ଏହା କେବଳ ଖବରକାଗଜ, ଟେଲିଭିଜନ୍, କିମ୍ବା ଡିଜିଟାଲ ପ୍ଲାଟଫର୍ମ ଅଧ୍ୟୟନ କରିବା ବିଷୟରେ ନୁହେଁ, ଏହା ସମାଜ, ଗଣତନ୍ତ୍ର, ସଂସ୍କୃତି ଏବଂ ଅର୍ଥନୀତିକୁ ଗଣମାଧ୍ୟମ କିପରି ଆକାର ଦିଏ ତାହା ବିଷୟରେ ବିଶେଷଣ କରିବା ।

ଭାରତର ଗଣତାନ୍ତ୍ରିକ ବ୍ୟବସ୍ଥା ଗଣମାଧ୍ୟମ ସହିତ ଗଭୀର ଭାବରେ ଜଡ଼ିତ । ୧୯୭୦ର ଜରୁରିକାଳୀନ ପରିସ୍ଥିତିଠାରୁ ଡିଜିଟାଲ ସେନ୍ସରଶିପ୍ ସମ୍ପର୍କିତ ବର୍ତ୍ତମାନର ବିତର୍କ ପର୍ଯ୍ୟନ୍ତ ଗଣମାଧ୍ୟମ ସର୍ବଦା ଜନମତ ଗଠନ କରିବାରେ ଏକ ଗୁରୁତ୍ୱପୂର୍ଣ୍ଣ ଭୂମିକା ଗ୍ରହଣ କରିଆସିଛି । ଗଣମାଧ୍ୟମ ଯୋଗାଯୋଗ ଗବେଷଣା ଆମକୁ ବୁଝିବାରେ ସାହାଯ୍ୟ କରିପାରିବ ଯେ କିପରି କାହାଣୀ ତିଆରି ହୁଏ, ଭୁଲ ସୂଚନା କିପରି ବ୍ୟାପିଥାଏ ଏବଂ ରାଜନୈତିକ ଆଲୋଚନା କିପରି ଆଲଗୋରିଦମ ଦ୍ୱାରା ପ୍ରଭାବିତ ହୁଏ । ଯେଉଁ ଦେଶରେ ସାମାଜିକ ଗଣମାଧ୍ୟମ ନିର୍ବାଚନ ପାଇଁ ଯୁଦ୍ଧଭୂମି ପାଲଟିଛି, ସେଠାରେ ଡିଜିଟାଲ ଅଭିଯାନର ପ୍ରଭାବକୁ ଗ୍ରାହଣ କରିବା ଏବଂ ଗଣତାନ୍ତ୍ରିକ ପ୍ରକ୍ରିୟା ପ୍ରତି ବିପଦ ଚିହ୍ନିତ କରିବା ପାଇଁ ପ୍ରତ୍ୟକ୍ଷ ଶୈକ୍ଷିକ ଗବେଷଣା ହେବା ଗୁରୁତ୍ୱପୂର୍ଣ୍ଣ ।

ଭାରତ ଭୁଲ ସୂଚନାର ଭୟଙ୍କର ପରିଣାମ ଦେଖୁଛି - ହାର୍ଡ୍‌ସ୍‌ପାପ୍ ଫରୱାର୍ଡ୍ ଦ୍ୱାରା ସୃଷ୍ଟି ହୋଇଥିବା

ହିଂସାଠାରୁ ଆରମ୍ଭ କରି କୋଭିଡ୍-୧୯ ମହାମାରୀ ସମୟରେ ଭୁଲ ଔଷଧ ବ୍ୟବହାର ଦ୍ୱାରା ଜନସ୍ୱାସ୍ଥ୍ୟ ସଙ୍କଟ ଆହୁରି ଖରାପ ହୋଇଯାଇଥିଲା । ସଞ୍ଚାର ଗବେଷଣା ଭୁଲ ସୂଚନା ଚିହ୍ନଟ, ଯାହା ଏବଂ ମୁକାବିଲା ପାଇଁ ନୀତି ବିକଶିତ କରିପାରିବ । ବିଶ୍ୱବିଦ୍ୟାଳୟଗୁଡ଼ିକ ଟେକ୍ କମ୍ପାନୀ, ସାମାଜିକ ସଂସ୍ଥା ଏବଂ ନୀତି ନିର୍ଦ୍ଧାରକଙ୍କ ସହିତ ସହଯୋଗ କରି ଗବେଷଣା ଉପରେ ଆଧାରିତ ରଣନୀତି ପ୍ରସ୍ତୁତ କରିପାରିବେ ।

ଭାରତର ଜନସଂଖ୍ୟାର ୬୫% ଲୋକ ୩୫ ବର୍ଷରୁ କମ୍ ଏବଂ ସେମାନଙ୍କର ସାମାଜିକାକରଣ, ପରିଚୟ ଗଠନ ତଥା ରାଜନୈତିକ ସଚେତନତାର ଅଧିକାଂଶ ବିଷୟ ବର୍ତ୍ତମାନ ଅନୁଲାଇନ୍ରେ ଘଟେ । ଇନ୍‌ଷ୍ଟାଗ୍ରାମ ଟ୍ରେଣ୍ଡ, ଯୁତ୍ୟୁବ ପ୍ରଭାବଶାଳୀ, ରେମିଂ ସଂସ୍କୃତି ଏବଂ ପ୍ରବାହ ପ୍ଲାଟଫର୍ମ କେବଳ ମନୋରଞ୍ଜନର ରୂପ ନୁହେଁ, ଏଗୁଡ଼ିକ ମୂଲ୍ୟବୋଧ, ଆକାଂକ୍ଷା ଏବଂ ଭୋଟ୍ ଦେବାର ଡାକ୍ତାକୁ ଗଢ଼ୁଛନ୍ତି । ସଞ୍ଚାର ଗବେଷଣା, ଯୁବ ଭାରତୀୟମାନେ କିପରି ଗଣମାଧ୍ୟମ ବ୍ୟବହାର କରନ୍ତି ଏବଂ ଉତ୍ପାଦନ କରନ୍ତି, ଡିଜିଟାଲ ପ୍ଲାଟଫର୍ମ କିପରି ମାନସିକ ସ୍ୱାସ୍ଥ୍ୟକୁ ପ୍ରଭାବିତ କରିଛି ଏବଂ ବିଶ୍ୱ ସାଂସ୍କୃତିକ ପ୍ରବାହ କିପରି ସ୍ଥାନୀୟ ପରମ୍ପରା ସହିତ ମିଶେ ସେ ବିଷୟରେ ତଥ୍ୟ ଦେଇପାରିବ ।

ଗଣମାଧ୍ୟମ ବିକାଶର ଏକ ମାଧ୍ୟମ । ଯୋଗାଯୋଗ ଗବେଷଣା ସ୍ୱାସ୍ଥ୍ୟ, ପରିମଳ କିମ୍ବା ଶିକ୍ଷା ଉପରେ ସରକାରୀ ଅଭିଯାନଗୁଡ଼ିକୁ କିପରି ଗ୍ରହଣ କରାଯାଏ

ଏବଂ ସେଗୁଡ଼ିକ ଆଚରଣ ପରିବର୍ତ୍ତନ ସୃଷ୍ଟି କରେ କି ନାହିଁ ତାହା ମୂଲ୍ୟାଙ୍କନ କରିପାରିବ । ଭାରତରେ ଅଧିକାଂଶ ଗଣମାଧ୍ୟମ ଶିକ୍ଷାଦକ୍ଷତା କେନ୍ଦ୍ରିକ ରହିଛି - କିପରି ସୂଚି କରିବେ, ସମ୍ପାଦନା କରିବେ, ଲେଖିବେ କିମ୍ବା ଉପସ୍ଥାପନା କରିବେ । ଏହି ଦକ୍ଷତାଗୁଡ଼ିକ ଗୁରୁତ୍ୱପୂର୍ଣ୍ଣ ହୋଇଥିଲେ ମଧ୍ୟ ଗବେଷଣା ବିନା ଗଣମାଧ୍ୟମ ଶିକ୍ଷା ଅଗଭୀର ହୋଇଯାଏ । ଦୃଢ଼ ଯୋଗାଯୋଗ ଗବେଷଣା ଶ୍ରେଣୀଗୁଡ଼ିକୁ ସମାଲୋଚନାତ୍ମକ ଦୃଷ୍ଟିକୋଣ, ବିଶ୍ୱ ତୁଳନା ଏବଂ ପ୍ରାୟୋଗିକ ସାକ୍ଷ୍ୟ ସହିତ ସମ୍ବନ୍ଧ କରିଥାଏ । ଗଣମାଧ୍ୟମ ଗବେଷଣା ଶିକ୍ଷାଦାନ ଏବଂ ବୃତ୍ତିଗତ ଅଭ୍ୟାସ ଉଭୟକୁ ସୁଦୃଢ଼ କରିଥାଏ ।

ବିଶ୍ୱବିଦ୍ୟାଳୟଗୁଡ଼ିକୁ ସାମାଜିକ କିମ୍ବା ସାମାଜିକ ସମ୍ପର୍କ ବିଶେଷଜ୍ଞ ଉତ୍ପାଦନ କରିବା ବ୍ୟତୀତ ଅନ୍ୟ କୌଣସି ଅନୁସନ୍ଧାନକୁ ପ୍ରୋତ୍ସାହିତ କରିବା ଉଚିତ । ସେମାନଙ୍କୁ ଏପରି ଜ୍ଞାନ ସୃଷ୍ଟି କରିବାକୁ ପଡ଼ିବ ଯାହା ବ୍ୟାଖ୍ୟା କରେ, ସମାଲୋଚନା କରେ ଏବଂ ସଂଯୋଗ ପରିବେଶକୁ ଆକାର ଦିଏ । ଯଦି ଭାରତ ତା'ର ଗଣତନ୍ତ୍ରକୁ ସୁରକ୍ଷା ଦେବାକୁ ତା'ର ଯୁବପିଢ଼ିକୁ ସଶକ୍ତ କରିବ ଏବଂ ବିଶ୍ୱ ଜ୍ଞାନ ଅର୍ଥନୀତିରେ ନିଜକୁ ପ୍ରତିପାଦିତ କରିବାକୁ ଚାହେଁ ତେବେ ଗଣମାଧ୍ୟମ ଯୋଗାଯୋଗ ଗବେଷଣାକୁ ଏକ ଜାତୀୟ ପ୍ରାଥମିକତା ଭାବରେ ସ୍ୱୀକୃତି ଦିଆଯିବା ଉଚିତ ।

ଅନୁଭୂତିଭିତ୍ତିକ ଶିକ୍ଷା ବ୍ୟବସ୍ଥା

ପିଲାମାନେ ବିଭିନ୍ନ ମାଧ୍ୟମରେ ଶିଖନ୍ତି ଓ ବୁଝନ୍ତି । ଗାତନରକ୍ତ ବହୁବିଧ ଦୁର୍ଦ୍ଦିପତା ତତ୍ତ୍ୱ ଅନୁଯାୟୀ, ସେମାନଙ୍କର ଦକ୍ଷତା ମଧ୍ୟ ପରସ୍ପରଠାରୁ ଭିନ୍ନ ହୋଇଥାଏ । କିଛି ବିଦ୍ୟାର୍ଥୀ ତାତ୍ତ୍ୱିକ ଶିକ୍ଷାକୁ ପସନ୍ଦ କରନ୍ତି, ଯେଉଁମାନେ ଜଣଙ୍କୁ ଦେଖି ବା ଅନୁକରଣ କରି ଶିଖନ୍ତି; ଅନ୍ୟ କେତେକ ଲିଖିତ ଲିପିକୁ ପଢ଼ି ଶିକ୍ଷାଲାଭ କରନ୍ତି; ପୁଣି କେତେକ ବ୍ୟବହାରିକ ଜୀବନରେ ହେଉଥିବା ପ୍ରୟୋଗରୁ ଶିକ୍ଷାର ଉପାଦାନ ପାଇଥାଆନ୍ତି । ଏଭଳି ସ୍ଥଳେ ଅନୁଭୂତିଭିତ୍ତିକ ଶିକ୍ଷା ଜାଣିବା ଓ ବୁଝିବାର ଏକ ମହତ୍ତ୍ୱପୂର୍ଣ୍ଣ ମାର୍ଗ । ଏହା ଶିକ୍ଷାଲାଭ ପାଇଁ ଏକ ସୁସ୍ଥ ବାତାବରଣ ପ୍ରଦାନ କରେ । କହିବା ବାହୁଲ୍ୟ, ଏ ପ୍ରକାର ଶିକ୍ଷାର ରାବିକାଠି ହେଉଛି ଅନୁଭୂତି । ବୁଝାଇ କହିଲେ, ଏହା ହେଉଛି 'କରି ଶିଖିବା' । ଏଥିରେ ଶିକ୍ଷାର ଫଳାଫଳ ଅପେକ୍ଷା ଶିକ୍ଷାର ପ୍ରକ୍ରିୟା ଉପରେ ଅଧିକ ଧ୍ୟାନ ଦିଆଯାଏ । ଅନୁଭୂତିଭିତ୍ତିକ ଶିକ୍ଷଣ ହେଉଛି ଜ୍ଞାନ ସଂଗଠନ, ବିପ୍ଳବ ଓ ପୁନର୍ଗଠନର ଏକ ନିରନ୍ତର, ଜୀବନବ୍ୟାପୀ ପ୍ରକ୍ରିୟା ।

ଶୈକ୍ଷିକ ତତ୍ତ୍ୱବିତ୍ ତେଜିତ୍ କୋଲବ ପ୍ରଥମେ ଅନୁଭୂତିଭିତ୍ତିକ ଶିକ୍ଷଣ ତତ୍ତ୍ୱ ବିକଶିତ କରିଥିଲେ, ଏହାର ମୂଳଦୁଆ ପକାଇଥିଲେ କର୍ଟ୍ ଲେଫ୍ଟିନ, ଜିନ ପିଆଜେ ଓ ଜନ ଡେଫ୍ଟିଙ୍କ ଭଳି ମନସ୍ତତ୍ତ୍ୱବିତଗଣ । ବର୍ତ୍ତମାନର ପରୀକ୍ଷା କୈନ୍ଦ୍ରିକ ଶିକ୍ଷା ବ୍ୟବସ୍ଥାରେ କେବଳ ମୁଖସ୍ଥ କରାଯାଇଥିବା ପାଠ (ସୂଚନା ବା ତଥ୍ୟ) ଗୁରୁତ୍ୱ ପାଇଛି । ଏହା ଫଳରେ ଛାତ୍ରଛାତ୍ରୀଙ୍କଠାରେ ଚିନ୍ତନ କରିବାର ଦକ୍ଷତା ଦୁର୍ବଳ ହୋଇଯାଇଛି । କେବଳ

ମୌଳିକସ୍ତରୀୟ ଚିନ୍ତନର ସାମର୍ଥ୍ୟ ରହୁଛି, ଉଚ୍ଚସ୍ତରୀୟ ଚିନ୍ତନ ଓ ବିଚାର ଦୃଷ୍ଟିଗୋଚର ହେଉନାହିଁ । ସତ କହିଲେ, ପିଲାମାନଙ୍କ ଭିତରେ ଚିନ୍ତନ କରିବାର ଦକ୍ଷତା ବିକଶିତ ହେବା ଆବଶ୍ୟକ, ଯାହା ବିଭିନ୍ନ ଜଟିଳ ସମସ୍ୟାର ସମାଧାନଠାରୁ ନେଇ ଆବିଷ୍କାର ଓ ଉଦ୍ଭାବନ ପାଇଁ ବାଟ ଫିଟାଇବ । ସେମାନେ ପ୍ରାପ୍ତ ସୂଚନା ବିଷୟରେ ପ୍ରଶ୍ନ କରି ସେଗୁଡ଼ିକର ପାରସ୍ପରିକ ସମ୍ପର୍କକୁ ଦେଖି ସହଜରେ ଶିଖିପାରିବେ । ଏହି ଦକ୍ଷତା ବୁଝାଇ ଦର୍ଶାଏ ଯେ ଅନୁଯାୟୀ, ବିଶ୍ଳେଷଣ, ମୂଲ୍ୟାୟନ ଓ ସୃଷ୍ଟି ଭଳି ଉଚ୍ଚସ୍ତରୀୟ ଚିନ୍ତନ କୌଶଳକୁ ସମାନ୍ତରାଳ ଭାବେ ଗ୍ରହଣ କରେ । ଏହି ସ୍ତରଗୁଡ଼ିକ ବିଦ୍ୟାର୍ଥୀମାନଙ୍କର ତୁଳନା, ପ୍ରଭେଦ ନିର୍ଣ୍ଣୟ ଓ ଉଦ୍ଭାବନ କରିବାର ଦକ୍ଷତାକୁ ବଢ଼ାଏ ।

ଅନୁଭୂତିଭିତ୍ତିକ ଶିକ୍ଷଣରେ ଛାତ୍ରଛାତ୍ରୀମାନେ ସୂଚନାର ନିଷ୍ପତ୍ତି ଗ୍ରହଣ ପରିବର୍ତ୍ତେ ସକ୍ରିୟ ଓ ଲିପ୍ତ ଶିକ୍ଷାର୍ଥୀ ସାଜିଥା'ନ୍ତି । ଗୁଣାତ୍ମକ ଓ ବ୍ୟବହାରିକ ପରୀକ୍ଷା ସେମାନଙ୍କ ଇନ୍ଦ୍ରିୟଗୁଡ଼ିକୁ ନିୟୋଜିତ କରେ । ଫଳରେ ସେମାନେ ବୈଶିକ ଧାରଣା ସମ୍ପର୍କରେ ଚିନ୍ତନ କରି ପ୍ରୟୋଗ କରିବାକୁ ଉତ୍ସାହିତ ହୋଇଥାନ୍ତି । ଏହି ମାଧ୍ୟମରେ ଶିଖି, ପିଲାମାନେ ବିଭିନ୍ନ ପ୍ରସଙ୍ଗରେ ପ୍ରୟୋଗ କରିବାର ଦକ୍ଷତା ହାସଲ କରନ୍ତି । ନୂଆ ଶିକ୍ଷାଗ୍ରହଣ ପ୍ରଣାଳୀ ସମ୍ପର୍କରେ ଅବଗତ ହୁଅନ୍ତି । ବ୍ୟକ୍ତି ଓ ପରିବେଶ ମଧ୍ୟରେ ପାରସ୍ପରିକ କ୍ରିୟା-ପ୍ରତିକ୍ରିୟା ହେଉଛି ଅନୁଭୂତିଭିତ୍ତିକ ଶିକ୍ଷାର ମୂଳଦୁଆ । ପରିବେଶ ସହ ପାରସ୍ପରିକ କ୍ରିୟାନୁୟନ କରି

ଛାତ୍ରଛାତ୍ରୀମାନେ ନୂତନ ତତ୍ତ୍ୱର ସୃଷ୍ଟି କରନ୍ତି । ଶିକ୍ଷଣ ଓ ପୁନଃ ଶିକ୍ଷଣ ସହ ଏହି ପର୍ଯ୍ୟାୟଗୁଡ଼ିକ ଚକ୍ରାକାର ଭାବେ ଅଗ୍ରଗତି କରେ ।

କୋଲବଙ୍କ ଅନୁଭୂତିଭିତ୍ତିକ ଶିକ୍ଷାଚକ୍ରର ପର୍ଯ୍ୟାୟଗୁଡ଼ିକ ହେଉଛି ବାସ୍ତବ ଅନୁଭୂତି, ପ୍ରତିଫଳିତ ପର୍ଯ୍ୟବେକ୍ଷଣ, ଧାରଣାର ସାରାଂଶ ଓ ସକ୍ରିୟ ପରୀକ୍ଷଣ । ଏହି ପର୍ଯ୍ୟାୟଗୁଡ଼ିକ ପରସ୍ପର ସହ ସଂଯୁକ୍ତ । ଏହା ଏକ ପୁନଃ ସଂଗଠିତ ପ୍ରକ୍ରିୟା, ଯାହା ପ୍ରତ୍ୟେକ ବ୍ୟକ୍ତିଙ୍କ ଜୀବନକାଳ ମଧ୍ୟରେ ଘଟି ଥାଏ । ଶିକ୍ଷାର ପ୍ରତ୍ୟେକ ଚକ୍ର ଛାତ୍ରଛାତ୍ରୀଙ୍କ ବୋଧଗମ୍ୟତାକୁ ଆହୁରି ସୁଦୃଢ଼ କରିଥାଏ । ଏକ ନିର୍ଦ୍ଦିଷ୍ଟ ଅନୁଭୂତି/ଘଟଣା ମାଧ୍ୟମରେ, ଛାତ୍ରଛାତ୍ରୀମାନେ ନିଜ ଇନ୍ଦ୍ରିୟକୁ ନିୟୋଜିତ କରିଥାନ୍ତି । ଫଳରେ ସେମାନଙ୍କ ମା'ସପେକ୍ଷାୟ ଦକ୍ଷତାରେ ବୃଦ୍ଧି ହେବା ସହ ପରିବେଶର ବିଭିନ୍ନ ତଥ୍ୟକୁ ଆତ୍ମସାତ କରନ୍ତି । ପରବର୍ତ୍ତୀ ପର୍ଯ୍ୟାୟ ପ୍ରତିଫଳିତ ପର୍ଯ୍ୟବେକ୍ଷଣରେ, ଶିକ୍ଷାର୍ଥୀମାନେ ଅନୁଭୂତି ମାଧ୍ୟମରେ ପ୍ରାପ୍ତ ସୂଚନାକୁ ବୁଝି ନିଜେ ବ୍ୟାଖ୍ୟା କରିବାକୁ ଚେଷ୍ଟା କରନ୍ତି । ନୂଆ ତଥ୍ୟ ସେମାନଙ୍କ ବିଦ୍ୟମାନ ମାନସିକ ଡାକ୍ତାରେ ଉପଯୁକ୍ତ ସ୍ଥାନ ନ ପାଇବା ଦ୍ୱାରା ସେମାନଙ୍କ ଆଶା ଓ ଅନୁଭୂତି ମଧ୍ୟରେ ଜ୍ଞାନାତ୍ମକ ବିଭେଦ ସୃଷ୍ଟି ହୋଇଥାଏ । ଅର୍ଥାତ୍, ଏହି ପ୍ରକ୍ରିୟାରେ ଘଟୁଥିବା ଘଟଣାବଳୀ ଆଶା କରାଯାଇଥିବା ଆଚରଣ ସହ ମେଳ ଖାଏ ନାହିଁ । ଧାରଣାର ସାରାଂଶ ଦିଗରେ ଅଗ୍ରସର ହୋଇ, ଛାତ୍ରଛାତ୍ରୀମାନେ ନୂତନ ତଥ୍ୟକୁ ଯୁକ୍ତିଯୁକ୍ତ

ମନେକରନ୍ତି, ଏହାକୁ ସେମାନଙ୍କର ପୂର୍ବ ବିଦ୍ୟମାନ ମାନସିକ ଡାକ୍ତାସହ ଯୋଡ଼ିଥା'ନ୍ତି । ଏହିପରି ଭାବେ ନୂତନ ତଥା ଦୃଢ଼ପୂର୍ଣ୍ଣ ତଥ୍ୟ ସହ ଧାରଣାଗୁଡ଼ିକର ପରିବର୍ତ୍ତନ ଅଥବା ନୂଆ ତତ୍ତ୍ୱର ସୃଷ୍ଟି କରାଯାଏ । ସକ୍ରିୟ ପରୀକ୍ଷଣର ଶେଷ ପର୍ଯ୍ୟାୟରେ, ଶିକ୍ଷାର୍ଥୀମାନେ ପ୍ରାପ୍ତ ଜ୍ଞାନକୁ ବ୍ୟବହାର କରି ଅନୁଶୀଳନ କରନ୍ତି ଓ ବିଭିନ୍ନ ସମସ୍ୟାର ସମାଧାନ କରନ୍ତି । ଏକ ନୂତନ ଅନୁଭୂତି ହାସଲ କରି ସେମାନେ ପୂର୍ବ ବିଦ୍ୟମାନ ଜ୍ଞାନକୁ ନୂଆ ଆକୃତି ଦେଇଥା'ନ୍ତି ।

ଅନୁଭୂତିଭିତ୍ତିକ ଶିକ୍ଷା ହେଉଛି ଏକ ଶିକ୍ଷା-ଶିକ୍ଷଣ ଦର୍ଶନ, ଯାହା ଅନେକ ଶୈକ୍ଷିକ ପଦ୍ଧତିକୁ ନେଇ ଗଠିତ । ଏହାକୁ ବିଭିନ୍ନ ପ୍ରକ୍ରିୟା ମାଧ୍ୟମରେ କାର୍ଯ୍ୟକାରୀ କରାଯାଇପାରିବ । ଏକ ନିର୍ଦ୍ଦିଷ୍ଟ ବିଷୟ ସହ ଜଡ଼ିତ ପରୀକ୍ଷଣ ଓ ଛାତ୍ରଛାତ୍ରୀଙ୍କ ପ୍ରଶ୍ନକୁ ସହଜସାଧ୍ୟ କରିବା ହେଉଛି ଅନୁଭୂତିଭିତ୍ତିକ ଶିକ୍ଷାର ଏକ ସ୍ୱରୂପ । ପ୍ରକଳ୍ପ ଓ ସମସ୍ୟାର ସମାଧାନ ପାଇଁ ଦକ୍ଷତା କାର୍ଯ୍ୟ ଯଥା ସହଯୋଗୀ ଶିକ୍ଷା ବିଭିନ୍ନ ଦୃଷ୍ଟିକୋଣକୁ ସୁଦୃଢ଼ କରିବାରେ ସହାୟକ ହୁଏ । ପାରସ୍ପରିକ ଖେଳ, ସମୂହ ଆଲୋଚନା, ଦାୟିତ୍ୱ ନିର୍ବାହ, କଳା ଓ ହସ୍ତଶିଳ୍ପ ପ୍ରଭୃତି ଏହାର ଅଂଶବିଶେଷ । ବାହ୍ୟ ଶିକ୍ଷା ଓ ବିଭିନ୍ନ ସ୍ଥାନ ଭ୍ରମଣ ଦ୍ୱାରା ବାସ୍ତବ ଦୁନିଆରେ ନିମଜ୍ଜନ ବିଦ୍ୟାର୍ଥୀମାନଙ୍କ ପାଇଁ ମଧ୍ୟ ସମ ଆକର୍ଷଣୀୟ ।

'ଫ୍ଲୁକୁଲ୍‌ସରୁମ୍' ଅନୁଭୂତିଭିତ୍ତିକ ଶିକ୍ଷା ବ୍ୟବସ୍ଥାର ଅଂଶବିଶେଷ । ଏହା

ଶିକ୍ଷାର୍ଥୀକେନ୍ଦ୍ରିକ ଶିକ୍ଷା ପଦ୍ଧତିର ଉଦାହରଣ । ଶିକ୍ଷାର୍ଥୀମାନେ ପାଠ୍ୟ ସାମଗ୍ରୀ ଓ ସଞ୍ଚାର ସାଧନ ମାଧ୍ୟମରେ ଘରେ ବସି ପ୍ରଥମେ ଏକ ବିଷୟ ଅନୁସନ୍ଧାନ କରନ୍ତି । ପରେ ସେମାନେ ଧାରଣାଗୁଡ଼ିକୁ ଶିକ୍ଷୟିତ୍ରୀଶିକ୍ଷକ ଓ ସମଗ୍ର ଶ୍ରେଣୀ ସହ ଏକାଠି ଆଲୋଚନା କରନ୍ତି । ଏହି ପ୍ରକାରର ଶିକ୍ଷାଦାନ ବିଦ୍ୟାର୍ଥୀମାନଙ୍କୁ ସେମାନଙ୍କ ଶୈକ୍ଷିକ ଦାୟିତ୍ୱ ନେବାର ସୁଯୋଗ ଦିଏ ଓ ଅର୍ଥପୂର୍ଣ୍ଣ ପାରସ୍ପରିକ କ୍ରିୟା ମାଧ୍ୟମରେ ଉନ୍ନତ ଶିକ୍ଷାର ପ୍ରସାର ଦିଗରେ ଅଗ୍ରସର କରାଏ । ଅନୁଭୂତିଭିତ୍ତିକ ଶିକ୍ଷା ବ୍ୟବସ୍ଥାରେ ଶ୍ରେଣୀଗୁଡ଼ି ପ୍ରସଙ୍ଗ ଭିନ୍ନ ଛାତ୍ରଛାତ୍ରୀଙ୍କ କାର୍ଯ୍ୟଧାରା ମଧ୍ୟ ବଳବତ୍ତର ରହିଥାଏ । ସହପାଠୀ, ପରିବାର ଓ ସାଂସ୍କୃତିକ ପୃଷ୍ଠଭୂମି ଭଳି କାରକଗୁଡ଼ିକ ମଧ୍ୟ ଶିକ୍ଷାକୁ ପ୍ରଭାବିତ କରେ, ଯାହା ବିଚାରକୁ ନିଆଯାଏ ନାହିଁ । ଅନୁଭୂତିଭିତ୍ତିକ ଶିକ୍ଷାର କାର୍ଯ୍ୟାନୁୟନ ଏକ ତାତ୍ତ୍ୱିକ ଦୃଷ୍ଟିପୂର୍ଣ୍ଣ ମଧ୍ୟ ହୋଇପାରେ । ଏଥିପାଇଁ କର୍ମଚାରୀବର୍ଗ, ଶୈକ୍ଷିକ ଉପକରଣ, ସ୍ୱତନ୍ତ୍ର ପ୍ରଶିକ୍ଷଣ ତଥା ଉନ୍ନତ ସମ୍ବଳର ଆବଶ୍ୟକତା ଅଛି । ଭାରତରେ ଛାତ୍ରଛାତ୍ରୀଙ୍କ ସଂଖ୍ୟା ଓ ବିବିଧତାକୁ ଦୃଷ୍ଟିରେ ରଖି ଏହା ହିଁ ସତ୍ୟ । ଅନୁଭୂତିଭିତ୍ତିକ ଶିଖିବା ପାଇଁ ଛାତ୍ରଛାତ୍ରୀଙ୍କ ପ୍ରସ୍ତୁତିକୁ ମଧ୍ୟ ଆକଳନ କରାଯାଇପାରେ । ଉଦାହରଣ ସ୍ୱରୂପ, ଦ୍ୱିତୀୟ ଶ୍ରେଣୀ ଇଂଲିଶ ପାଠ ସହିତ ସଂଘର୍ଷ କରୁଥିବା ଅଷ୍ଟମ ଶ୍ରେଣୀର ଛାତ୍ରଛାତ୍ରୀ ସମାଲୋଚନାତ୍ମକ ଚିନ୍ତନ ନିମନ୍ତେ କେତେଦୂର ପ୍ରସ୍ତୁତ, ତାହା ବିଚାର୍ଯ୍ୟ । ଅନୁଭୂତିଭିତ୍ତିକ ଶିକ୍ଷା ପାଇଁ ବ୍ୟବସ୍ଥାରେ ମୋଟାମୋଟି ପରିବର୍ତ୍ତନ ଆବଶ୍ୟକ; ଯାହା ସାମଗ୍ରିକ ବିକାଶ ପାଇଁ ସମଯୋଗଯୋଗୀ ହୋଇପାରିବ । ସୂଚନା ଅନୁଭୂତିଭିତ୍ତିକ ଶିକ୍ଷଣ ଶୈଳୀରେ ଛାତ୍ରଛାତ୍ରୀମାନଙ୍କୁ ସଶକ୍ତ କରିବାର ଯଥେଷ୍ଟ ଆବଶ୍ୟକତା ଅଛି ।

ଜମ୍ମୁ କାଶ୍ମୀରରେ ରାଜ୍ୟସଭା ନିର୍ବାଚନର ଫଳାଫଳ, ମହାଗଠବନ୍ଧନର ମୁଖ୍ୟମନ୍ତ୍ରୀ ଚେହେରା ହେବେ ତେଜସ୍ୱୀ ଯାଦବ

୩ଟିରେ ଏନସି, ଗୋଟିଏରେ ବିଜେପି ବିଜୟୀ



ନୂଆଦିଲ୍ଲୀ: ଜମ୍ମୁ କାଶ୍ମୀରରେ ରାଜ୍ୟସଭା ନିର୍ବାଚନର ଫଳାଫଳ ଆଜି ଘୋଷଣା କରାଯାଇଛି। ନ୍ୟାସନାଳ କନଫରେନ୍ସ ଚାରେଟି ଆସନରୁ ତିନୋଟିରେ ବିଜୟୀ ହୋଇଛି ଏବଂ ବିଜେପି ଗୋଟିଏରେ ବିଜୟୀ ହୋଇଛି। ବିଜେପିର ସତପାଳ ଶର୍ମା ବିଜୟୀ ହୋଇଛନ୍ତି। ନ୍ୟାସନାଳ କନଫରେନ୍ସର ଚୌଧୁରୀ ମହମ୍ମଦ ରମଜାନ, ଜି.ଏସ୍. ଓବେରୟ ଏବଂ ସଜାଦ କିଚଲୁ ବିଜୟୀ ହୋଇଛନ୍ତି। ସଜାଦ ୫୭ ଭୋଟ ପାଇଛନ୍ତି। ଚୌଧୁରୀ ମହମ୍ମଦ ରମଜାନ ବିଜେପିର ଅଲି ମହମ୍ମଦ ମିରକ ସହ ସିଧାସଳଖ ପ୍ରତିଦ୍ୱନ୍ଦ୍ୱିତା କରୁଥିଲେ। ସଜାଦ କିଚଲୁ ବିଜେପିର ରାଜକେଶ ମହମ୍ମଦଙ୍କୁ ମୁକାବିଲା କରିଥିଲେ। ଶମ୍ମି ଓବେରୟ ରାଜ୍ୟସଭାକୁ ନିର୍ବାଚିତ ହେବାରେ ଜମ୍ମୁ କାଶ୍ମୀରର ପ୍ରଥମ ଶିଖ ନେତା ହେବେ। ରାଜ୍ୟସଭା ନିର୍ବାଚନରେ ? ? ଚାରେଟି କ୍ରମ-ଭୋଟ ହୋଇଥିଲା। ୫ ଅଗଷ୍ଟ, ୨୦୧୯ରେ ଧାରା ୩୭୦ ରଦ୍ଦ ଏବଂ ଜମ୍ମୁ ଓ କାଶ୍ମୀରକୁ ଦୁଇଟି କେନ୍ଦ୍ରଶାସିତ ଅଞ୍ଚଳରେ ବିଭକ୍ତ କରାଯିବା ପରେ ଏହା ଜମ୍ମୁ ଓ କାଶ୍ମୀରରୁ ପ୍ରଥମ ରାଜ୍ୟସଭା ନିର୍ବାଚନ। ଜମ୍ମୁ ଓ କାଶ୍ମୀରରେ ରାଜ୍ୟସଭା ନିର୍ବାଚନ ତିନୋଟି ବିଜ୍ଞପ୍ତିରେ ବିଭକ୍ତ। ନିର୍ବାଚନ କମିଶନ ଜମ୍ମୁ ଓ କାଶ୍ମୀରର ଚାରେଟି ରାଜ୍ୟସଭା ଆସନ ପାଇଁ ତିନୋଟି ବିଜ୍ଞପ୍ତି ଜାରି କରିଥିଲେ। ଏହି ଆସନ ମଧ୍ୟରୁ ଦୁଇଟି ପାଇଁ ନିର୍ବାଚନ ପୃଥକ ଭାବରେ ଅନୁଷ୍ଠିତ ହୋଇଥିଲା, ଯେତେବେଳେ ଅନ୍ୟ ଦୁଇଟି ପାଇଁ ନିର୍ବାଚନ ଗୋଟିଏ ବିଜ୍ଞପ୍ତି ଅନୁଯାୟୀ ଅନୁଷ୍ଠିତ ହୋଇଥିଲା। ନ୍ୟାସନାଳ କନଫରେନ୍ସ ଦଳର କୋଷାଧ୍ୟକ୍ଷ ଜି.ଏସ୍. ଓବେରୟ ଏବଂ ଏହାର ସୁଦ୍ଧା ରାଜ୍ୟ ମୁଖପାତ୍ର ଜମ୍ମାନ ନବି ତାରଙ୍କୁ ବିଜେପିର ସତପାଳ ଶର୍ମାଙ୍କ ବିପକ୍ଷରେ ପ୍ରାର୍ଥୀ କରିଥିଲା। ଜି.ଏସ୍. ଓବେରୟଙ୍କୁ ଶମ୍ମି ଓବେରୟ ମଧ୍ୟ କୁହାଯାଏ।



ନୂଆଦିଲ୍ଲୀ: ମହାଗଠବନ୍ଧନ ପାଟନାର ମୌର୍ଯ୍ୟ ହୋଟେଲରେ ୨୦୨୫ ବିହାର ବିଧାନସଭା ନିର୍ବାଚନ ସମ୍ପର୍କରେ ଏକ ମିଳିତ ସାମ୍ବାଦିକ ସମ୍ମିଳନୀ କରିଛି। ଜଞ୍ଜି ନେତା ତେଜସ୍ୱୀ ଯାଦବ, କଂଗ୍ରେସ ନେତା ଅଶୋକ ଗେହଲଟ୍, କଂଗ୍ରେସ ବିହାର ରାଜ୍ୟ ସଭାପତି ରାଜକେଶ ରାମ, ଠଠେ ମୁଖ୍ୟ ମୁକେଶ ସହନୀ, ଉତ୍ତରଣ ବାପକର ଭଟ୍ଟାଚାର୍ଯ୍ୟ ଏବଂ ଅନ୍ୟାନ୍ୟ ସହଯୋଗୀ

ଦଳର ନେତାମାନେ ଉପସ୍ଥିତ ଥିଲେ। ତେଜସ୍ୱୀ ଯାଦବ ମହାଗଠବନ୍ଧନର ମୁଖ୍ୟମନ୍ତ୍ରୀ ଚେହେରା ହେବେ ବୋଲି ସାର୍ବଜନୀନ ଭାବରେ ଘୋଷଣା କରାଯାଇଥିଲା। ଅଶୋକ ଗେହଲଟ୍ ଏହି ଘୋଷଣା କରିଥିଲେ। ଏହି ଅବସରରେ ଠଠେ ମୁଖ୍ୟ ମୁକେଶ ସହନୀ କହିଛନ୍ତି ଯେ, ଲକ୍ଷ ଲକ୍ଷ କର୍ମୀ ଏହି ମୁହୂର୍ତ୍ତ ପାଇଁ ଅପେକ୍ଷା କରିଥିଲେ। ସେ ବିଜେପି ଉପରେ ତାଙ୍କ

ବିଧାୟକମାନଙ୍କୁ ଚାରେଟ କରିବା ଏବଂ କିଶିବାର ଅଭିଯୋଗ କରିଥିଲେ। ସେ କହିଛନ୍ତି ଯେ, ସେ ବିଜେପିକୁ ଭାଙ୍ଗିବା ପର୍ଯ୍ୟନ୍ତ ଛାଡ଼ିବେ ନାହିଁ। ସେହି ସମୟ ଆସିଯାଇଛି। ଏବେ ଆମେ ମହାଗଠବନ୍ଧନ ସହିତ ଦୃଢ଼ ଭାବରେ ରହି ସରକାର ଗଠନ କରିବୁ। ମହାଗଠବନ୍ଧନ ମଜବୁତ। ପ୍ରକୃତରେ ମହାଗଠବନ୍ଧନ ଭିତରେ ଆସନ ବଣ୍ଟନ ନେଇ ପୂର୍ବରୁ କୌଣସି ମିଳିତ ସାମ୍ବାଦିକ ସମ୍ମିଳନୀ କରାଯାଇ ନଥିଲା। ଏକ ଉତ୍ତରାଧିକାରୀ ପରିସ୍ଥିତି ନିରନ୍ତର ହେବ ହୋଇ ଆସୁଥିଲା। ପ୍ରଥମ ଥର ପାଇଁ ବିହାର ନିର୍ବାଚନ ସମ୍ପର୍କରେ ଏକ ମିଳିତ ସାମ୍ବାଦିକ ସମ୍ମିଳନୀ ଅନୁଷ୍ଠିତ ହୋଇଥିଲା। ସବୁଠାରୁ ଗୁରୁତ୍ୱପୂର୍ଣ୍ଣ କଥା ହେଉଛି, ମହାଗଠବନ୍ଧନ ପ୍ରାର୍ଥୀମାନେ ପରସ୍ପର ପ୍ରାୟ ୧୩ଟି ଆସନରେ ମୁକାବିଲା କରୁଛନ୍ତି। ମହାଗଠବନ୍ଧନ ଭିତରେ, ବିଶେଷକରି ରାଷ୍ଟ୍ରୀୟ ଜନତା ଦଳ ଏବଂ କଂଗ୍ରେସ ମଧ୍ୟରେ ଉତ୍ତରାଧିକାରୀ ରହିଛି। ଏହି ପରିସ୍ଥିତିକୁ ଦୃଷ୍ଟିରେ ରଖି, ବରିଷ୍ଠ କଂଗ୍ରେସ ପର୍ଯ୍ୟବେକ୍ଷକ ଅଶୋକ ଗେହଲଟ୍ ଗତ ଲାଲୁ ପ୍ରସାଦ ଯାଦବ ଏବଂ ତେଜସ୍ୱୀ ଯାଦବଙ୍କୁ ଚେଟିଥିଲେ।

ଆଫଗାନିସ୍ତାନ ପ୍ରତିରକ୍ଷା ମନ୍ତ୍ରୀଙ୍କ ସ୍ୱତ୍ୱାକରଣ: ପାକିସ୍ତାନ ସହ ସଂଘର୍ଷରେ ଭାରତର ଭୂମିକା ନାହିଁ

କାବୁଲ: ପାକିସ୍ତାନ ସହିତ ହୋଇଥିବା ସଂଘର୍ଷ ପଛରେ ଭାରତର କୌଣସି ଭୂମିକା ନାହିଁ। ଆଫଗାନିସ୍ତାନର ପ୍ରତିରକ୍ଷା ମନ୍ତ୍ରୀ ମହମ୍ମଦ ଯାକୂବ ମୁକାହିଦ ଓରଫ ମୁଲ୍ଲା ଯାକୂବ୍ ଏପରି କିଛି ସ୍ୱତ୍ୱାକରଣ ଦେଇଛନ୍ତି। ପ୍ରକାଶ ଆଫଗାନିସ୍ତାନର ପ୍ରତିରକ୍ଷା ମନ୍ତ୍ରୀଙ୍କ ଏପ୍ରକାର ସ୍ୱତ୍ୱାକରଣ ଏପରି ଏକ ସମୟରେ ଆସିଛି ଯେତେବେଳେ କି ପାକିସ୍ତାନ ବାରମ୍ବାର ଆଫଗାନିସ୍ତାନ ସହ ସାମରିକ ସଂଘର୍ଷ ପାଇଁ ଭାରତକୁ ଦୋଷାରୋପ କରୁଛି। ପାକିସ୍ତାନର ଅଧିକାଂଶ ନେତା ମନ୍ତ୍ରୀମାନେ ଆଫଗାନିସ୍ତାନ ସହ ସେମାନଙ୍କ ବିବାଦ ପଛରେ ଭାରତର ହାତ ବା ସମ୍ପୃକ୍ତ ଥିବା ଅଭିଯୋଗ କରୁଛନ୍ତି। ତେବେ ପାକିସ୍ତାନ ନେତାମାନଙ୍କ ଏପ୍ରକାର ଅଭିଯୋଗ ଉପରେ ସ୍ୱତ୍ୱାକରଣ ଦେବାକୁ ଯାଇ ମଙ୍ଗଳବାର ମୁକାହିଦ କହିଛନ୍ତି ଯେ ପାକିସ୍ତାନ ସହିତ ହୋଇଥିବା ସଂଘର୍ଷ ଏକ ସାମାଜିକ ବିବାଦ। ଏହି ବିବାଦ ସହିତ ଅନ୍ୟ କୌଣସି ରାଷ୍ଟ୍ରକୁ ସମ୍ପୃକ୍ତ କରିବା ଠିକ୍ ନୁହେଁ। ଅଲ୍ ଜକିରାକୁ ଦେଇଥିବା ଏକ ସାକ୍ଷାତକାରରେ ମୁଲ୍ଲା ଯାକୂବ୍ କହିଛନ୍ତି ଯେ ଆଫଗାନିସ୍ତାନ ଏହାର ବିଦେଶ ନୀତି ସମ୍ପର୍କିତ ନିଷ୍ପତ୍ତି ସ୍ୱାଧୀନ ଭାବେ ନେଇଥାଏ। ଏହା ପଛରେ କୌଣସି ବାହାର ଦେଶର ଚାପ କିମ୍ବା ପ୍ରରୋଚନା ନାହିଁ। ଆଫଗାନିସ୍ତାନ କାହାର ବଶବର୍ତ୍ତୀ ହେବାର ଆବଶ୍ୟକତା ନାହିଁ। ପ୍ରକାଶ, ଅକ୍ଟୋବର ୧୧ରୁ ପାକିସ୍ତାନ ଓ ଆଫଗାନିସ୍ତାନ ମଧ୍ୟରେ ସାମାଜିକ ସଂଘର୍ଷ ଲାଗି ରହିଛି। ଏହି ସଂଘର୍ଷରେ ଉଭୟ ପକ୍ଷରୁ ଶତାଧିକ ପ୍ରାଣ ହରାଇଛନ୍ତି। ଏହି ସଂଘର୍ଷକୁ ନେଇ ପାକିସ୍ତାନ ବିଦେଶ ମନ୍ତ୍ରୀ ଖତ୍ତାଭ ଆସିଫ୍ ଭାରତକୁ ଦାୟୀ କରିଥିଲେ। ଆସିଫ୍ କହିଥିଲେ ଯେ ଆଫଗାନିସ୍ତାନର ତାଲିବାନ ନେତା ଭାରତ ଦ୍ୱାରା ପରିଚାଳିତ ହେଉଛନ୍ତି। ଆଉ ଏପରି କାର୍ଯ୍ୟ ପାଇଁ ଆଫଗାନିସ୍ତାନକୁ ବହୁ ମୂଲ୍ୟ ଦେବାକୁ ପଡ଼ିବ। ମଙ୍ଗଳବାର ଠାରୁ ଆଫଗାନିସ୍ତାନରେ ଭାରତ ଏହାର ଦୃତବାସ ଖୋଲିଛି।

ଭୟାବହ ସତ୍ତ୍ୱାକରଣ: ୬୩ ଯାତ୍ରୀ ମୃତ

ଉଗାଣ୍ଡା: ଆଫ୍ରିକାୟ ଦେଶ ଉଗାଣ୍ଡାରେ ଏକ ଭୟାବହ ସତ୍ତ୍ୱାକରଣ ଘଟି ପ୍ରାୟ ୬୩ ଜଣଙ୍କ ମୃତ୍ୟୁ ହୋଇଛି। ସେହିପରି ଅନେକ ଲୋକ ଗୁରୁତର ଆହତ ମଧ୍ୟ ହୋଇଛନ୍ତି। ରିପୋର୍ଟ ଅନୁସାରେ ଦୁଇଟି ବସ୍ ସମେତ ଚାରେଟି ଗାଡ଼ି ଏକକାଳୀନ ଦୁର୍ଘଟଣାର ଶିକାର ହୋଇଥିଲେ। ଏକ ବସ୍ ଚାଳକ କାମ୍ପାଲା-ଗୁଲୁ ରାଜପଥ ଦେଇ ଯାଉଥିବା ବେଳେ ସାମ୍ବାର ଗତି କରୁଥିବା ଅନ୍ୟ ଏକ ଗାଡ଼ିକୁ ଓଢ଼ରେଟେକ୍ କରିବାକୁ ଚେଷ୍ଟା କରିଥିଲା। କିନ୍ତୁ ଏହି ସମୟରେ ବସ୍ଟି ବିପରୀତ ଦିଗରୁ ଆସୁଥିବା ଏକ ଟ୍ରକ୍ ସହିତ ମୁହାଁମୁହିଁ ଧକ୍କା ହୋଇଥିଲା। ଏହି ଧକ୍କା ଫଳରେ ବସ୍ ପଛରୁ ଆସୁଥିବା ଅନେକ ଗାଡ଼ି ପରସ୍ପର ସହିତ ଧକ୍କା ହୋଇଥିଲେ। ଉଗାଣ୍ଡା ପୁଲିସ୍ ଏହି ମର୍ମରୁଦ୍ଧ ସତ୍ତ୍ୱାକରଣ ତଦନ୍ତ ଆରମ୍ଭ କରିଛି। ମୃତଙ୍କୁ ଚିହ୍ନଟ କରିବା ପ୍ରକ୍ରିୟା ଜାରି ରହିଛି, ଏବଂ ଆହତମାନଙ୍କୁ ଚିକିତ୍ସା ଉପରେ କରାଯାଉଛି। ଏକ ହସ୍ପିଟାଲରେ ଭର୍ତ୍ତିକରି ଚିକିତ୍ସା କରାଯାଉଛି।

ଜାପାନର ପ୍ରଥମ ମହିଳା ପ୍ରଧାନମନ୍ତ୍ରୀ ସାନାଏ ଟାକାଚି



ନୂଆଦିଲ୍ଲୀ : ଜାପାନକୁ ମିଳିଗଲା ପ୍ରଥମ ମହିଳା ପ୍ରଧାନମନ୍ତ୍ରୀ। ଜାପାନର ପ୍ରଥମ ମହିଳା ପ୍ରଧାନମନ୍ତ୍ରୀ ହେଲେ ସାନାଏ ଟାକାଚି। ହୋଇଥିବା ଭୋଟରେ ୬୪ ବର୍ଷ ଯା ଟାକାଚିଙ୍କୁ ବହୁମତ ମିଳିଛି। ୪୬୫ ସଦସ୍ୟ ସଦନରେ ୨୩୭ ଭୋଟ ହାସଲ କରିଛନ୍ତି। ସେ ଜାପାନର ଜାପାନର ୫ମ ପ୍ରଧାନମନ୍ତ୍ରୀ ହେବେ। ଜାପାନର ପୁରୁଷ ପ୍ରାଧାନ୍ୟ ରାଜନୀତିରେ ଏହା ଐତିହାସିକ ସଫଳତା ବୋଲି କୁହାଯାଉଛି। ସାମ୍ବାଦିକ ସଂଗୋଧନ, ଶକ୍ତିଶାଳୀ ସେନା, ଯାସୁକୁନି ମନ୍ଦିର ପରିଦର୍ଶନ, କଠୋର ଅନୁପ୍ରବେଶ ନିୟନ୍ତ୍ରଣ ଏବଂ ସମଲିଙ୍ଗୀ ବିବାହକୁ ବିରୋଧ କରି ଚର୍ଚ୍ଚାକୁ ଆସିଥିଲେ ଟାକାଚି। ପୂର୍ବତନ ପ୍ରଧାନମନ୍ତ୍ରୀ ସୁଗୁରୁ ଶିନ୍ଜୋ ଆବେକ୍ ଦୃଢ଼ ସମର୍ଥକ ତଥା ସହଯୋଗୀ ଥିଲେ। ଚଳିତ ବର୍ଷ ଆରମ୍ଭରେ ସେ ଖଜରର ସଭାପତି ହୋଇଥିଲେ। ଶିଗେରୁ ଇଶିବାଙ୍କ ଲକ୍ଷ୍ୟ ପରେ ଜାପାନ ଜନୋଦ୍ଧେବନ୍ ପାର୍ଟି ସହ ମେଣ୍ଟ କରି ସେ ସରକାରକୁ ଆସିଛନ୍ତି। ସାସୁକି କାଗାୟାମାଙ୍କୁ ସେ ପ୍ରଥମ ମହିଳା ଅର୍ଥମନ୍ତ୍ରୀ ଭାବରେ ନିଯୁକ୍ତ କରିଛନ୍ତି। ତେବେ ଟାକାଚି ଷମତାକୁ ଆସିବା ଚାନ୍ତି ଓ ଦକ୍ଷିଣ କୋରିଆ ସହ ସଂପର୍କ ତିକ୍ତ କରିପାରେ ବୋଲି କହିଛନ୍ତି ସମାଲୋଚକ। ସାନାଏ ଟାକାଚି ପ୍ରଧାନମନ୍ତ୍ରୀ ହେବା ପରେ ତାଙ୍କୁ ଶୁଭେଚ୍ଛା ଜଣାଇଛନ୍ତି ପ୍ରଧାନମନ୍ତ୍ରୀ ମୋଦି।

ନୂଆଦିଲ୍ଲୀ : ଜାପାନକୁ ମିଳିଗଲା ପ୍ରଥମ ମହିଳା ପ୍ରଧାନମନ୍ତ୍ରୀ। ଜାପାନର ପ୍ରଥମ ମହିଳା ପ୍ରଧାନମନ୍ତ୍ରୀ ହେଲେ ସାନାଏ ଟାକାଚି। ହୋଇଥିବା ଭୋଟରେ ୬୪ ବର୍ଷ ଯା ଟାକାଚିଙ୍କୁ ବହୁମତ ମିଳିଛି। ୪୬୫ ସଦସ୍ୟ ସଦନରେ ୨୩୭ ଭୋଟ ହାସଲ କରିଛନ୍ତି। ସେ ଜାପାନର ଜାପାନର ୫ମ ପ୍ରଧାନମନ୍ତ୍ରୀ ହେବେ। ଜାପାନର ପୁରୁଷ ପ୍ରାଧାନ୍ୟ ରାଜନୀତିରେ ଏହା ଐତିହାସିକ ସଫଳତା ବୋଲି କୁହାଯାଉଛି। ସାମ୍ବାଦିକ ସଂଗୋଧନ, ଶକ୍ତିଶାଳୀ ସେନା, ଯାସୁକୁନି ମନ୍ଦିର ପରିଦର୍ଶନ, କଠୋର ଅନୁପ୍ରବେଶ ନିୟନ୍ତ୍ରଣ ଏବଂ ସମଲିଙ୍ଗୀ ବିବାହକୁ ବିରୋଧ କରି ଚର୍ଚ୍ଚାକୁ ଆସିଥିଲେ ଟାକାଚି। ପୂର୍ବତନ ପ୍ରଧାନମନ୍ତ୍ରୀ ସୁଗୁରୁ ଶିନ୍ଜୋ ଆବେକ୍ ଦୃଢ଼ ସମର୍ଥକ ତଥା ସହଯୋଗୀ ଥିଲେ। ଚଳିତ ବର୍ଷ ଆରମ୍ଭରେ ସେ ଖଜରର ସଭାପତି ହୋଇଥିଲେ। ଶିଗେରୁ ଇଶିବାଙ୍କ ଲକ୍ଷ୍ୟ ପରେ ଜାପାନ ଜନୋଦ୍ଧେବନ୍ ପାର୍ଟି ସହ ମେଣ୍ଟ କରି ସେ ସରକାରକୁ ଆସିଛନ୍ତି। ସାସୁକି କାଗାୟାମାଙ୍କୁ ସେ ପ୍ରଥମ ମହିଳା ଅର୍ଥମନ୍ତ୍ରୀ ଭାବରେ ନିଯୁକ୍ତ କରିଛନ୍ତି। ତେବେ ଟାକାଚି ଷମତାକୁ ଆସିବା ଚାନ୍ତି ଓ ଦକ୍ଷିଣ କୋରିଆ ସହ ସଂପର୍କ ତିକ୍ତ କରିପାରେ ବୋଲି କହିଛନ୍ତି ସମାଲୋଚକ। ସାନାଏ ଟାକାଚି ପ୍ରଧାନମନ୍ତ୍ରୀ ହେବା ପରେ ତାଙ୍କୁ ଶୁଭେଚ୍ଛା ଜଣାଇଛନ୍ତି ପ୍ରଧାନମନ୍ତ୍ରୀ ମୋଦି।

ପଶ୍ଚିମବଙ୍ଗ ବହୁଛି ଅପରାଧୀଙ୍କ ସାହସ

ହସିଚାଲ ଭିତରେ ମହିଳା ଡାକ୍ତରଙ୍କୁ ଆକ୍ରମଣ, ଦୁଷ୍ଟମ ଧମକ; ୩ ଗିରଫ

କୋଲକାତା: ପଶ୍ଚିମବଙ୍ଗର ହାଡ଼ତା ଜିଲ୍ଲା ଅନ୍ତର୍ଗତ ଉଲୁବେରିଆ ସ୍ଥିତ ଶରତ ଚନ୍ଦ୍ର ଚଣ୍ଡୋପାଧ୍ୟାୟ ନାମକ ଏକ ସରକାରୀ ମେଡିକାଲ କଲେଜରେ କାର୍ଯ୍ୟରତ ଜଣେ ମହିଳା ଡାକ୍ତରଙ୍କୁ ଆକ୍ରମଣ କରିବା ଏବଂ ତାଙ୍କୁ ଦୁଷ୍ଟମ କରିବାର ଧମକ ଦେବା ଅଭିଯୋଗରେ ତିନି ଜଣଙ୍କୁ ଗିରଫ କରିଛି କୋଲକାତା ପୁଲିସ୍। ରିପୋର୍ଟ ଅନୁସାରେ ଗତ ସୋମବାର ଏହି ଘଟଣା ଘଟିଛି। ଅଭିଯୁକ୍ତମାନେ ହସିଚାଲରେ ଭର୍ତ୍ତି ହୋଇଥିବା ଜଣେ ରୋଗୀଙ୍କ ସମ୍ପର୍କୀୟ ହୋଇଥିବା ବେଳେ ହସିଚାଲକୁ ଆସିଥିଲେ। ଏହି ସମୟରେ ସେମାନଙ୍କର ଅଭିଯୋଗକାରିଣୀ ମହିଳା ଡାକ୍ତରଙ୍କ ସହ ଝଗଡ଼ା ହୋଇଥିଲା। ପରେ ଅଭିଯୁକ୍ତମାନେ ମିଳିତ ଭାବେ ମହିଳା ଡାକ୍ତରଙ୍କୁ ଆକ୍ରମଣ କରିଥିଲେ ଏବଂ ଦୁଷ୍ଟମ କରିବାକୁ ଧମକ ଦେଇଥିଲେ। ଅଭିଯୋଗକାରିଣୀ ପୁଲିସ୍ରେ ଏନେଇ ଅଭିଯୋଗ କରିବା ପରେ ପୁଲିସ୍ ୩ ଅଭିଯୁକ୍ତଙ୍କୁ ଗିରଫ କରିଛି। ଗିରଫ ହୋଇଥିବା ବ୍ୟକ୍ତିଙ୍କ ମଧ୍ୟରେ ହୋମଗାର୍ଡ ଭାବରେ କାର୍ଯ୍ୟ କରୁଥିବା ଜଣେ ବ୍ୟକ୍ତି ଅଛନ୍ତି। ତିନି ଅଭିଯୁକ୍ତଙ୍କୁ ଶେଖ ସମ୍ରାଟ, ଶେଖ ବାବୁଲାଲ - ଟ୍ରାଫିକ ପୋଲିସ ଭାବରେ କାର୍ଯ୍ୟ କରୁଥିବା ହୋମଗାର୍ଡ - ଏବଂ ଶେଖ ହସିବୁଲ ଭାବରେ ଚିହ୍ନଟ କରାଯାଇଛି। ଏପ୍ରକାର ଘଟଣାରୁ ପଶ୍ଚିମବଙ୍ଗରେ ଏବେ ଅପରାଧୀଙ୍କ ସାହସ ତରମ ସୀମାରେ ପହଞ୍ଚୁଥିବା ନେଇ ଚର୍ଚ୍ଚା ଆରମ୍ଭ ହୋଇଛି। କେବଳ ସେତିକି ନୁହେଁ ଆଜିର ଏହି ଘଟଣା ପରେ ରାଜ୍ୟ ସରକାରଙ୍କ ଉପରେ ମଧ୍ୟ ପ୍ରଶ୍ନବାଚୀ ସୃଷ୍ଟି ହୋଇଛି। ରାଜ୍ୟରେ ମହିଳାମାନେ ସମ୍ପୂର୍ଣ୍ଣ ଅସୁରକ୍ଷିତ ହୋଇପଡ଼ିଥିବା କୁହାଯାଉଛି।

କୋଲକାତା: ପଶ୍ଚିମବଙ୍ଗର ହାଡ଼ତା ଜିଲ୍ଲା ଅନ୍ତର୍ଗତ ଉଲୁବେରିଆ ସ୍ଥିତ ଶରତ ଚନ୍ଦ୍ର ଚଣ୍ଡୋପାଧ୍ୟାୟ ନାମକ ଏକ ସରକାରୀ ମେଡିକାଲ କଲେଜରେ କାର୍ଯ୍ୟରତ ଜଣେ ମହିଳା ଡାକ୍ତରଙ୍କୁ ଆକ୍ରମଣ କରିବା ଏବଂ ତାଙ୍କୁ ଦୁଷ୍ଟମ କରିବାର ଧମକ ଦେବା ଅଭିଯୋଗରେ ତିନି ଜଣଙ୍କୁ ଗିରଫ କରିଛି କୋଲକାତା ପୁଲିସ୍। ରିପୋର୍ଟ ଅନୁସାରେ ଗତ ସୋମବାର ଏହି ଘଟଣା ଘଟିଛି। ଅଭିଯୁକ୍ତମାନେ ହସିଚାଲରେ ଭର୍ତ୍ତି ହୋଇଥିବା ଜଣେ ରୋଗୀଙ୍କ ସମ୍ପର୍କୀୟ ହୋଇଥିବା ବେଳେ ହସିଚାଲକୁ ଆସିଥିଲେ। ଏହି ସମୟରେ ସେମାନଙ୍କର ଅଭିଯୋଗକାରିଣୀ ମହିଳା ଡାକ୍ତରଙ୍କ ସହ ଝଗଡ଼ା ହୋଇଥିଲା। ପରେ ଅଭିଯୁକ୍ତମାନେ ମିଳିତ ଭାବେ ମହିଳା ଡାକ୍ତରଙ୍କୁ ଆକ୍ରମଣ କରିଥିଲେ ଏବଂ ଦୁଷ୍ଟମ କରିବାକୁ ଧମକ ଦେଇଥିଲେ। ଅଭିଯୋଗକାରିଣୀ ପୁଲିସ୍ରେ ଏନେଇ ଅଭିଯୋଗ କରିବା ପରେ ପୁଲିସ୍ ୩ ଅଭିଯୁକ୍ତଙ୍କୁ ଗିରଫ କରିଛି। ଗିରଫ ହୋଇଥିବା ବ୍ୟକ୍ତିଙ୍କ ମଧ୍ୟରେ ହୋମଗାର୍ଡ ଭାବରେ କାର୍ଯ୍ୟ କରୁଥିବା ଜଣେ ବ୍ୟକ୍ତି ଅଛନ୍ତି। ତିନି ଅଭିଯୁକ୍ତଙ୍କୁ ଶେଖ ସମ୍ରାଟ, ଶେଖ ବାବୁଲାଲ - ଟ୍ରାଫିକ ପୋଲିସ ଭାବରେ କାର୍ଯ୍ୟ କରୁଥିବା ହୋମଗାର୍ଡ - ଏବଂ ଶେଖ ହସିବୁଲ ଭାବରେ ଚିହ୍ନଟ କରାଯାଇଛି। ଏପ୍ରକାର ଘଟଣାରୁ ପଶ୍ଚିମବଙ୍ଗରେ ଏବେ ଅପରାଧୀଙ୍କ ସାହସ ତରମ ସୀମାରେ ପହଞ୍ଚୁଥିବା ନେଇ ଚର୍ଚ୍ଚା ଆରମ୍ଭ ହୋଇଛି। କେବଳ ସେତିକି ନୁହେଁ ଆଜିର ଏହି ଘଟଣା ପରେ ରାଜ୍ୟ ସରକାରଙ୍କ ଉପରେ ମଧ୍ୟ ପ୍ରଶ୍ନବାଚୀ ସୃଷ୍ଟି ହୋଇଛି। ରାଜ୍ୟରେ ମହିଳାମାନେ ସମ୍ପୂର୍ଣ୍ଣ ଅସୁରକ୍ଷିତ ହୋଇପଡ଼ିଥିବା କୁହାଯାଉଛି।

ବନ୍ଦ ହେଲା କେଦାରନାଥ ମନ୍ଦିରର ଦ୍ୱାର

ନୂଆଦିଲ୍ଲୀ: ଭାଇ ଦୁକ୍ତର ପବିତ୍ର ଅବସରରେ ବୈଦିକ ମନ୍ତ୍ର ଏବଂ ଧାର୍ମିକ ପରମ୍ପରା ମଧ୍ୟରେ ପ୍ରଭୁ କେଦାରନାଥଙ୍କ ଦ୍ୱାର ଆନୁଷ୍ଠାନିକ ଭାବରେ ଶୀତ ରତ୍ନ ପାଇଁ ବନ୍ଦ କରାଯାଇଛି। ସକାଳ ୪ଟାରେ ସ୍ୱତନ୍ତ୍ର ପ୍ରାର୍ଥନା ଆରମ୍ଭ ହୋଇଥିଲା, ତା'ପରେ ଭକ୍ତମାନେ ପରିବେଶରେ ସକାଳ ୮:୩୦ରେ ଦ୍ୱାର ବନ୍ଦ କରାଯାଇଥିଲା। ସମଗ୍ର କେଦାରନାଥ "ହର ହର ମହାଦେବ" ଏବଂ "ଜୟ ବାବା କେଦାର" ଧ୍ୱନିରେ ପ୍ରକମ୍ପିତ ହୋଇଥିଲା। ବନ୍ଦ ହେବାର ଏହି ଶୁଭ ମୁହୂର୍ତ୍ତରେ ଉତ୍ତରାଖଣ୍ଡ ମୁଖ୍ୟମନ୍ତ୍ରୀ ପୁଷ୍କର ସିଂହ ଧାମି ମଧ୍ୟ କେଦାରନାଥ ଧାମ ଦର୍ଶନ କରିଥିଲେ ଏବଂ ରାଜ୍ୟର ସମୃଦ୍ଧ ପାଇଁ ବାବା କେଦାରନାଥଙ୍କ ନିକଟରେ ପ୍ରାର୍ଥନା କରିଥିଲେ। ସେ କହିଥିଲେ ଯେ, ବାବା କେଦାରଙ୍କ ଆଶୀର୍ବାଦରେ, ଉତ୍ତରାଖଣ୍ଡ ପ୍ରଗତି ପଥରେ ନିରନ୍ତର ଅଗ୍ରଗତି କରୁଛି। ଦ୍ୱାର ବନ୍ଦ ହେବା ପୂର୍ବରୁ ମନ୍ଦିରର ସଭାଗୃହରେ ପ୍ରଭୁ କେଦାରନାଥଙ୍କ ପଞ୍ଚମୁଖୀ ଚଳମାନ ମୂର୍ତ୍ତି ସ୍ଥାପନ କରାଯାଇଥିଲା। ସଭାମଣ୍ଡପରୁ ବିଗ୍ରହକୁ ବାହାର କରି ମନ୍ଦିର ପରିକ୍ରମା କରାଯାଇଥିଲା। ପରିକ୍ରମା ପରେ ସଂକୀର୍ତ୍ତନ ଏବଂ ଜପଧ୍ୱନି ମଧ୍ୟରେ ଦ୍ୱାର ବନ୍ଦ କରାଯାଇଥିଲା। ତା'ପରେ ବାବାଙ୍କ ଶୋଭାଯାତ୍ରା ରାମପୁର ଅଭିମୁଖେ ପ୍ରସ୍ଥାନ କରିଥିଲା। ପରବର୍ତ୍ତୀ ଛଅ ମାସ ପର୍ଯ୍ୟନ୍ତ, ଉତ୍ତରାଖଣ୍ଡର ଶୀତକାଳୀନ ଆସନ ଓଁକାରେଶ୍ୱର ମନ୍ଦିରରେ ପ୍ରଭୁ କେଦାରନାଥଙ୍କ ପୂଜା କରାଯିବ।



ଆମ ଗାଁ ଟୋକା

ଆମ ଗାଁ ଏବେ ଟୋକାଙ୍କ ଦଖଲରେ
 ବୁଢ଼ାମାନେ ହାତ ବାନ୍ଧି
 ବସିଛନ୍ତି ନିରବରେ ।
 ବୁଢ଼ାମାନେ ଦିନେ ଟୋକା ଥିଲେ
 ଗାଁର ସବୁ କଥା ବୁଝୁଥିଲେ
 ମାମଲତକାର ହିସାବରେ ।
 ଏବେ ଦକ୍ଷିଣା ପବନ ବଦଳିଯାଇଛି
 ଛୁଇଁ ପାରୁନି ବୁଢ଼ାମାନଙ୍କ ଦେହରେ
 ଗରମ ପବନ ଅଣାୟତ କରେ
 କହି ହେଉନି କି ସହି ହେଉନି
 ଜଳ ଜଳ ଦେଖୁ
 ବସିଛନ୍ତି ଅନ୍ଧାରରେ ।
 ଟୋକାମାନେ ଏବେ
 ଜାମା ଯୋଡ଼ି ହୋଇ ବୁଲୁଛନ୍ତି
 ରାଜନୀତି ମାର୍କେଟରେ
 ମେଲଣ ପଡ଼ିଆରେ
 ଜହ୍ନ ରାତିରେ ବସିଥିବା
 ବିଚାରର ସଭାରେ ।
 ଖଟି ଜମେ ଟୋକାଙ୍କର
 ଚା ଦୋକାନରେ
 ସଞ୍ଜ ହେଲେ ଖଞ୍ଜଣା ଚାଳରେ
 ତ୍ରିନାଥ ମନ୍ଦିରରୁ ହଳିଯାଆନ୍ତି
 ଦିବ୍ୟ ଧୂଆଁର ବଳୟ ଭିତରେ
 କେତେବେଳେ ଚାଖଣା ସହ
 ବୋତଲ ପାଖରେ
 ଭଲ ନ ଥାଉ ପଛେ
 ଭଲ ରସ ମାଡ଼ିବସେ
 ଅକ୍ଳେଶରେ ।
 ଟୋକାମାନେ ଆଗକୁ ବୁଢ଼ା ହେବେ
 ଆମ ଗାଁ ସେମିତି ରହିଥିବ
 ଟୋକାଙ୍କ ଦଖଲରେ
 ଦଖଲ ସ୍ୱପ୍ନ ତେଜୁଁ ତେଜୁଁ ପଡ଼ୁଥିବ
 ପିଢ଼ି ପରେ ନୂଆ ପିଢ଼ି ଉପରେ
 ଆମ ଗାଁ ଏବେ ଟୋକାଙ୍କ
 ଦଖଲରେ ।

ସୁଧାର କୁମାର ଦାସ

ତରାବୋଇ,
 ଜଗଣୀ, ଖୋର୍ଦ୍ଧା

ଜାତୀୟ ଏକତା

ଧର୍ମ ସମନ୍ୱୟ ଜାତୀୟ ସଂହତି
 ଏକତା ସୂତ୍ରରେ ବନ୍ଧା ଭାରତର
 ପିଢ଼ି
 ଏହି ଦେଶ ମୋ ମହାନ
 ବିଦୁଷ ଭୃଷଣ
 ଶୂରବୀରେ ଛନ୍ତି ପୁଣି ।
 ହିମାଳୟ ଶୋଭେ ଯା'ର
 ମଥାର କିରୀଟ
 ଚରଣ ସାଗର ଧୁବ କନ୍ୟାକୁମାରୀ
 ଅହିଂସାର ମୂଳନୀତି,
 ଜାତିର ଜନକ ଗାନ୍ଧୀ ଭାରତେ
 ବାଡ଼ନ୍ତି
 ଭାଇ, ବନ୍ଧୁ, ପିତାମାତା, ସ୍ତ୍ରୀ,
 ପୁତ୍ର, ନାତି
 ଜାଗିଉଠେ ମହାସୁଖେ ସ୍ନେହ,
 ପ୍ରେମ, ପ୍ରୀତି ।
 ଯୌଥ ଆମ ପରିବାର
 ବସୁଧୈବ କୁଟୁମ୍ବକମ୍ ଏହି ତ
 ସଂସାର
 ଲୋଡ଼ା ହୁଏ ଏଠି ସରଗ ସମ୍ପର୍କ
 ସାହା ହୋଇଥାଉଁ କାହାର
 ପଡ଼ିଲେ ବିପତ୍ତି ।
 ସର୍ବ ମଙ୍ଗଳ ସକାଶେ
 ପ୍ରାର୍ଥନା କରୁଛୁ ଆମେ ରଖ
 ଜଗଦାଶେ

ଦେଇଛ ସରଗ ସୁଖ, ବାୟୁ, ପାଣି
 ନିତି
 ସ୍ଥାନ ନଭ ଅନ୍ତରାକ୍ଷ ସକଳ ସମ୍ପର୍କି ।
 କିଆଁ କହିବୁ ମୋହର
 ଏ ସକଳ ବିଶ୍ୱ ରଖ ଜଗତ ଠାକୁର
 ମୋହ, ମାୟେ ପଡ଼ି ସର୍ବେ ହେଉ
 ଆମେ ନଷ୍ଟ
 ଏହି ପ୍ରାଣ ଯେ ତୁମ୍ଭର
 ଜାତି, ଭେଦ, ଭାବ ନ ରହୁ ଅନ୍ଧରେ
 କାହାର ।

ଉପମା ରଣ ଦେବଗଡ଼ ସମ୍ପର୍କ

ଆମ ସମ୍ପର୍କରେ ନା ଥିଲା
 କିଛି ପ୍ରାପ୍ତି ଓ ଅପ୍ରାପ୍ତିର ପ୍ରତ୍ୟାଶା
 ନା ଥିଲା କୌଣସି
 ଅମୂଳକ ସର୍ତ୍ତ ।
 କେବଳ ଖୁସିରେ ବଞ୍ଚିବା ଲାଗି
 ବଳକା ଜୀବନ
 ଥିଲା ଖାଲି
 ନିର୍ମଳ ଭାବନାର ଅର୍ପଣ
 ହୃଦୟର ଶୁଦ୍ଧ ସୁମନ
 ବିଶ୍ୱାସର ସୁନ୍ଦର ବନ୍ଧନ
 ପ୍ରୀତିଭରା କୁହୁତାନ ।
 ତୁମେ ଦିନେ
 ଆଖୁଲାଏ ଆକାଶ ମାଗିଲ
 ମୁଁ ବଡ଼ାଇଦେଲି ଦୁଇ ହାତ
 ମୋତେ ତୁମେ ଫଗୁଣର ରଙ୍ଗରେ
 ଭିଜାଇବାକୁ ଚାହିଲ
 ମୁଁ ମେଲିଦେଲି ସମଗ୍ର ପଶତ
 ମୋତେ ତୁମେ ନିଶ୍ଚାସର ସାଥୀ
 କଲ
 ମୁଁ ଛନ୍ଦି ହୋଇଗଲି
 ତୁମ ବାହୁ ବନ୍ଧନର ନିବିଡ଼
 ଫାଶରେ ।
 ଆମେ ଦୁହେଁ ବୁଝୁଥିଲେ
 ପରସ୍ପର ମନ ।
 ଆଜି ତୁମେ ରହିଅଛ ବହୁଦୂରେ
 ମୁଁ ତୁମ ପ୍ରତୀକ୍ଷାରେ
 ଅନୁରାଗ ଭରା ମନେ
 ଅନୁଭବେ କରେ ନିତି ତୁମକୁ ମୁଁ
 ହୃଦୟର ପ୍ରତିଟି ସ୍ପନ୍ଦନେ ।
 ସମୟ ଚକ୍ରରେ କେତେ ଉତ୍ତାନ
 ପତନ ।
 ସବୁ କିଛି ତୁମ ବିନା ଲାଗେ ଶୂନ୍ୟ
 ଶୂନ୍ୟ ।

ନିବେଦିତା ମହାନ୍ତି

ଶାନ୍ତ ସକାଳର କୁହୁଡ଼ି ତୁମେ
 ଆସି ଦରଭିଜା କର
 ଫୁଲୁଲ ଦେହରେ ମୋର
 ଖେଳେଇ ଦିଅ ଅପୂର୍ବ ଶିହରଣ
 ଲୋମ ସବୁ ଚାଲୁଛି ଉଠେ
 ମୁଁ ପାଏ ଶୀତଳତାର ସ୍ପର୍ଶ ।
 ପୁଣି କେବେ ଆସ
 ଶ୍ରୀବଣର କରାଳ ରୂପ ନେଇ
 ଗର୍ଜି ଉଠ ଘଡ଼ଘଡ଼ି ହେଇ
 ଥରେଇ ଦେଇ ଯାଅ ମୋ ଛାତି
 ବିଜୁଳିର ଚମକରେ ବଜିଯାଏ ଗାତି
 ପ୍ରେମର ବାରିଧାରା ଅଜାଡ଼ି ଦେଇ
 ଭିଜେଇ ଦେଇଯାଅ
 ଆଉ ଖେଳିଯାଏ ଅପୂର୍ବ ଶାନ୍ତି ।

କେବେ ପୁଣି ଭାଲ
 ନିଦାଘ ଗ୍ରୀଷ୍ମର ନିଷ୍ଠୁର ତାତି
 ଶେଷି ନେଇ ଯାଅ
 ଦେହରୁ ନୀର
 କଳବଳ କର
 ଜଣେଇ ଦେଇଯାଅ
 ମୁଁ ବି ଚାଡ଼ିପାରେ
 ମୁଁ ବି ମାଡ଼ିପାରେ ।
 ତୁମେ ଯେ ପ୍ରକୃତିର ସୃଷ୍ଟି
 ପ୍ରକୃତିରୁ ଭିନ୍ନ ହେବ ବା କେମିତି ।
 ସଂଗ୍ରାମ କେଶରୀ ଶତପଥୀ
 ସମ୍ବଲପୁର

ନଷ୍ଟନୀତି

କିଏ କାହାକୁ ନଷ୍ଟ କରିଛି
 ତୁମେ ମତେ
 ନା ମୁଁ ତୁମକୁ ?
 ନଷ୍ଟ ହୋଇଯାଇଛି ଯେତେବେଳେ
 ଆଉ ସେ କଥା ପକାଇ ଲାଭ
 କ'ଣ !
 ଫେରିହେବ କ'ଣ ପୂର୍ବାବସ୍ଥାକୁ ?
 ମୁଁ ତ କଦାପ ଫେରିବିନି
 ତୁମେ କ'ଣ ଫେରିବାକୁ ଚାହିଁବ ?
 ତୁମ ନୀରବତା ପାଟିରୀ
 ହୋଇଯାଉଥିଲା
 ମତେ ଭିନ୍ନ ପତାକା, ଭିନ୍ନ ଭାଷା,
 ଭିନ୍ନ
 ଭୂଗୋଳରେ
 ଚିହ୍ନିତ କରୁଥିଲା; ମାର୍କାମରା ମିତ୍ର
 ମୁଁ ଭାଙ୍ଗୁଥିଲି ସେ ପାଟିରୀ ବାରବାର
 ପବନ ପେଟରେ ଭୁଣ ରୂପରେ
 ଯାଇ ନିଜକୁ ପ୍ରକଟ କରୁଥିଲି ।
 ମୋର ପ୍ରଗଳଭତା ନିଆଁ ହେଇ
 ତୁମେ ମେଘକୁ ଦୂତ କରି
 ପହଞ୍ଚୁଥିଲ ଅକ୍ଷରର ଅବତାରରେ ।
 କରୁଥିଲା;
 ଭାଗ ଭାଗ କରୁଥିଲା ଶୂନ୍ୟତାକୁ
 କେତେ ମୁଁ ଆଉ ନିଜ ଛାଇରେ
 ଘୋଡ଼ାଇ ରଖୁଥାନ୍ତି ତୁମକୁ ?
 ଛାଇ ତ ଗୋଟେ ସମୟର ଖେଳ ।
 ତୁମେ ବା କ'ଣ କରିପାରିଥାନ୍ତ,
 ଅକଳରେ
 ପଘାର ତ ଗୋଟେ ସୀମା ଅଛି
 ତାକୁ ଛିଣ୍ଡାଇବା ସହଜ ନୁହେଁ
 ତେବେ ବି ସେଠୁ ମୁକୁଳିବାର କଳା
 ତୁମ ପାଇଁ ଅପୂର୍ବ ନୁହେଁ ।
 ଆମେ ନକ୍ଷତ୍ରରୁ ନକ୍ଷତ୍ର ବୁଲିଛେ
 କେହି ଥାନ ଦେଇ ନାହାନ୍ତି
 ଆମେ ମୃତ୍ୟୁକୁ ବି ମାଟି ମାଗିଛେ;
 କେହି ଆଗ୍ରା ଦେଇନାହାନ୍ତି
 ଆମକୁ ଧାରଣ କରିବାର କ୍ଷମତା
 ନଥିଲା କେଉଁ ଧରଣୀର
 ଆମେ କେବଳ
 ସମୟକୁ ଶାପ ଦେଇଛେ !
 ହୋଇପାରିଲେନି କାହାର ।
 କିଏ କାହାକୁ ନଷ୍ଟ କରିଛି
 ତୁମେ ମତେ
 ନା ମୁଁ ତୁମକୁ !
 ଉତ୍ତର ତ ଉତ୍ତରକୁ ଜଣା
 ଦାଣ୍ଡରେ ଏହି ପ୍ରଶ୍ନ ଧରି
 ଜନସମାଗମ
 ସେଥିରେ ଅଛନ୍ତି ବି
 ବହୁ ଜଣାଶୁଣା କବି
 ଦାର୍ଶନିକଗଣ
 କ'ଣ ଉତ୍ତର ଦେବା !
ରକ୍ଷକ ନାୟକ
 ରାଜଭବନ, ଭୁବନେଶ୍ୱର-୮

ବ୍ରାଣ୍ଡେଡ୍

ସୁନନ୍ଦା ମହାନ୍ତି

ଟଙ୍କାବାକ୍ଷତିକୁ ଧରି ଦୁଇ ଜଣ
 ଲୋକ ଧାଇଁଥିବାର ଦେଖି ତାଙ୍କ ପଥ
 ଓଗାଳିଲି ମୁଁ । ତୁମେ ତ ପୋଲିସ
 ନୁହଁ । ଆମ ପଥ କାହିଁକି ଅଟକେଇଲ
 ବୋଲି ଦୁହେଁ ପଚାରିଲେ ମୁଁ କହିଲି
 ପୋଲିସ ନୁହଁ ମୁଁ । ଜଣେ ସାଧାରଣ
 ସଚେତନଶାଳ ନାଗରିକ ମାତ୍ର ମୁଁ ।
 ତେବେ ତୁମେ କ'ଣ ଜାଣିବାକୁ
 ଚାହଁ । ମୁଁ କହିଲି - ଜଣେ ଦେଶ
 ତଥା ଜାତିର ପିତା ହେଲେ ମହାତ୍ମା ।
 ଆଉ ଜଣେ ଓଡ଼ିଶାର ଲୋକସେବକ
 ପୁଣ୍ୟାତ୍ମା । ଜଣେ ସତ୍ୟ ଓ ଅହିଂସାର
 ଅସ୍ତ୍ର ଧରିଥିଲା ବେଳେ ଜଣେ ସେବା
 ଓ ଶିକ୍ଷାର ମନ୍ତ୍ର ଧରି ଆଜି ପୂଜ୍ୟପୂଜା
 ପାଇଁ ଯୋଗ୍ୟ । ପୁଣି ଜଣେ ଭାରତର
 ଜନପ୍ରିୟ ବାପୁ । ଯିଏ ନାରୀମାନଙ୍କୁ
 ସମ୍ମାନ ଦେଇ ସାରଳା ଦେବୀ, କସ୍ତୁରୀବା
 ଗାନ୍ଧି, ବିକ୍ରମଲକ୍ଷ୍ମୀ ପଣ୍ଡିତ ଇତ୍ୟାଦି ମହିଳାମାନଙ୍କୁ
 ସାବରମତୀ ଆଶ୍ରମରେ ନିୟୁକ୍ତ ଦେଇ କୃତି
 ଖାଅ କାଟି ପିନ୍ଧ ମନ୍ତ୍ରକୁ ସ୍ମୋଗାନ କରି
 ସମସ୍ତଙ୍କ ମଧ୍ୟରେ ସୁସ୍ଥ ରହିଥିବା ଦେଶପ୍ରେମକୁ
 ଜାଗ୍ରତ କରିବାକୁ ଆପଣା ଉଦ୍ୟମ କଲାବେଳେ
 ଆଉ ଜଣେ ଦାସେ ଆପଣେ ବାଳିକା ବା
 ନାରୀ ଶିକ୍ଷା ପାଇଁ ଅଷ୍ଟା ଭିଡ଼ିଥିଲେ ।
 ଖାଲି କ'ଣ ଏତିକି ଗାନ୍ଧିଜୀ ତିନିମାଙ୍କଡ଼ ରଖି
 ଖରାପ କଥା ଦେଖିବ ନାହିଁ, ଖରାପ କଥା
 କହିବ ନାହିଁ ତଥା ଖରାପ କଥା ଶୁଣିବ ନାହିଁ
 ଭଲ ବାର୍ତ୍ତା ଦେଲା ବେଳେ ଦାସେ ଆପଣେ
 ପଶୁ, ପକ୍ଷୀ ବା ସରୀସୃପ ବମାଧ୍ୟମରେ
 କାହିଁକି କିଛି ବାର୍ତ୍ତା ରଖୁଥିଲେ
 ପଚାରିବାକୁ ଆସି ଦେଖୁଛି ଆପଣ
 ଦୁହେଁ ଟଙ୍କାବାକ୍ଷ ନେଇ କୁଆଡ଼େ
 ଦୌଡ଼ୁଛନ୍ତି ।



ମୁହଁ ଖୋଲିଲେ ପ୍ରଥମ ବ୍ୟକ୍ତି । ସେ
 କହିଥିଲେ ମାଙ୍କଡ଼ ତିନୋଟିକୁ ଗାନ୍ଧି
 ନେଇଗଲା ପରେ ତାଙ୍କୁ ଆଉ କୋଉ
 ପଶୁ ମିଳିଥାଆନ୍ତା ଯେ ବୋଲି ପ୍ରଥମ
 ବ୍ୟକ୍ତି କହୁଥିଲା ବେଳେ ପଶୁ ନ ମିଳିଲେ
 ସରୀସୃପ ବା କୀଟପତଙ୍ଗମାନଙ୍କ ମଧ୍ୟରୁ
 କାହାକୁ ତ ବାଛି ପାରିଥାଆନ୍ତେ ।
 ତମେ କହୁନ କାହାକୁ ବାଛିଥାଆନ୍ତି ?
 କାହିଁକି ପିମ୍ପୁଡ଼ିକୁ ? ସନ୍ନ୍ୟାସୀ
 ଅବଧୂତ ତାଙ୍କ ଚବିଶ ଗୁରୁ ଭିତରେ
 ପିମ୍ପୁଡ଼ିକୁ ସ୍ଥାନ ଦେଲା ପରେ ପିମ୍ପୁଡ଼ିର
 ଦଳ ଗଠନ ସହିତ ଶୁଙ୍ଖଳିତ ନିୟମ ଓ
 ସଞ୍ଚୟ ଗୁଣ କଥା ସମସ୍ତେ ଜାଣିସାରିବା
 ପରେ ପିମ୍ପୁଡ଼ି ଦ୍ୱାରା ଆଉ କ'ଣ ଅଧିକ
 ହେଇପାରିଥାଆନ୍ତି ବୋଲି ବାର୍ତ୍ତା
 କହୁଥିଲେ ସେହି ଲୋକ ତ । ମୁଁ କହିଲି
 ମହୋଦୟ ସମୀପେସୁ ମୋ ଜାଣିବାରେ
 ପିମ୍ପୁଡ଼ି ହିଁ ଏକମାତ୍ର ପ୍ରାଣୀ ଯିଏ
 ଆଜିର ଡିଜିଟାଲ ଯୁଗରୁ କେତେବେଳେ
 ମାଆମାନଙ୍କୁ ସଚେତନ କରିବାକୁ ଯାଇ
 କଅଁଳ ପିଲାଙ୍କୁ କାମୁଡ଼ିଦେଇ ମାଆର
 ଦୃଷ୍ଟି ଆକର୍ଷଣ କରିଥାଏ ତ କେତେବେଳେ
 ଗଛ ଉପରେ ବସିଥିବା ନିରାହ
 ପକ୍ଷୀକୁ ଶିକାରୀ ଶର ସାହାଯ୍ୟରେ
 ତାର ଚାଳନା କରି ଭୂପତ୍ତି କରିବା
 ପୂର୍ବରୁ ଶିକାରୀକୁ କାମୁଡ଼ି
 ଲକ୍ଷତ୍ରୁଷ କରି ପକ୍ଷୀକୁ ବଞ୍ଚେଇଦିଏ ।
 ପୁଣି କେତେବେଳେ ଛୋଟ ମିନିଷ୍ଟର୍
 ପିଣ୍ଡ ଘରୁ ବାହାରିଯାଉଥିବା ଯୁବତୀ
 ଝିଅକୁ କାମୁଡ଼ି ତାକୁ ଶରୀର ଭାଙ୍ଗି
 ରଖୁଥିବା ପୋଷାକ ପିନ୍ଧେଇପାରେ ।
 ପୁଣି ଆଜିକାଲି ଯୁଗରେ ଏ ଯେଉଁ
 ବ୍ରାଣ୍ଡେଡ୍ ଜିନିଷପତ୍ର ସାଙ୍ଗକୁ ବ୍ରାଣ୍ଡେଡ୍
 ଚଳଣି ତାକୁ କେବଳ ରୋକ ଲଗେଇପାରେ
 ପିମ୍ପୁଡ଼ି ।
 ଏଥର ଦୁଇ ଜଣ ବ୍ୟକ୍ତି ହସୁଥିବାର
 ଦେଖି ମୁଁ କହିଲି - ପ୍ରଥମତଃ ଏ ଯୁଗ
 ବଦଳିଲା ଭଲ ଆପଣ ଦୁହେଁ ମିଶି
 ଟଙ୍କାବାକ୍ଷ ଧରି ଦୌଡ଼ୁଛନ୍ତି ପୁଣି
 ପିମ୍ପୁଡ଼ି କଥା ଶୁଣି ହସୁଛନ୍ତି ।
 ମୋତେ ଆଶ୍ଚର୍ଯ୍ୟ ଲାଗୁଛି ଆପଣଙ୍କ
 ଏହିଭଳି ବ୍ରାଣ୍ଡେଡ୍ କାର୍ଯ୍ୟକଳାପ
 ଦେଖି । ଲୋକେ ଏଣେ ସଭାସମିତି
 କଲାବେଳେ ଗାନ୍ଧି ଓ ଗୋପବନ୍ଧୁଙ୍କ
 ଗୁଣଗାନ କରି ସଭା, ସମିତି ତଥା
 ସାହିତ୍ୟ ଆସର କଲାବେଳେ ଆପଣ
 ଦୁହେଁ ଏମିତି କଳି ଯୁଗର କଳଙ୍କ
 ହୋଇ ବାହାରିବେ ବୋଲି ମୁଁ
 ଭାବିପାରୁନି । ସାହିତ୍ୟ ସଭାରେ
 ଆଜି ଆମ ଭାରତର ଜାତୀୟ ପିତା
 ଓ ଓଡ଼ିଶା ଗାନ୍ଧିଙ୍କ ଗୁଣ ଗ୍ରାମ
 ବଖାଣିବା ବେଳେ ମୋତେ ଆପଣ
 ଦୁହେଁ ଏହି ଦୃଶ୍ୟ ବିଚଳିତ କରିବ ।
 କ'ଣ ନାହିଁ କ'ଣ ପାଟିରୁ ବାହାରିବ
 ଯେ ଲୋକେ ତାଲି ବଦଳରେ ଗାଳି
 ଦେବେ । ଏଥର ସବୁ ଯୈର୍ଯ୍ୟର ସହ
 ଶୁଣୁଥିବା ସେହି ଦୁଇ ବ୍ୟକ୍ତି, ଜଣଙ୍କୁ
 ସେମିତି ରୂପ ରହିବାକୁ କହି
 ଅନ୍ୟ ଜଣେ କହିଲେ - ତୁମେ ଏଇ
 ଟିକେ ଆଗରୁ କହୁଥିଲ ନା ପିମ୍ପୁଡ଼ି
 କଥା । ଆମେ ଦୁହେଁ ସେଇ ପିମ୍ପୁଡ଼ି
 ପରି ଏ କଳଙ୍କର କଳାଟଙ୍କା ବାକ୍ଷ
 ଫୋପାଡ଼ିବାକୁ ଯାଉଛୁ । ଏହାରି
 ବଳରେ ଆଜି ଡିଜିଟାଲ ଯୁଗରେ ମାଆ
 ଭଉଣୀ ନାରୀ ସେମିତି ତାଙ୍କ କର୍ତ୍ତବ୍ୟ
 ଭୁଲିଯାଉଛନ୍ତି ସେମିତି ପୁତ୍ର,
 ଯୁବକ, ମରଦ ପୁଅ ମଧ୍ୟ ତାଙ୍କ
 କର୍ତ୍ତବ୍ୟ ଭୁଲି ବାପା ମାଆଙ୍କୁ
 ଅନାଥଆଶ୍ରମରେ ଠୁକି ଦେଇ
 ନିଶାସେବନ କରି ବ୍ରାଣ୍ଡେଡ୍
 ବୋଲାଉଛନ୍ତି । ଏଥର ମୁଁ କୋର
 କୋର ତାଲି ମାରୁଥିଲି ତ ମୋ
 ସ୍ତ୍ରୀ ମୋ ହାତ ଦୁଇଟା ଧରି
 କହୁଥିଲେ ମୋର ଆଉ ସେ
 ତର ନାହିଁ ମ । ତୁମେ ସିନା
 ବାହାଘର ପୂର୍ବରୁ ମୋତେ ପାର୍କି
 ନେଇ ମୋ ହାତ ଦୁଇଟିକୁ ଆଗ
 ଶଙ୍ଖ ଭାବେ ଧରି କହିଥିଲ -
 ଆଜ ଲଭୁ ଯୁ । ତୁମର ସେବେ
 ତର ଥିଲା କାଳେ ମୋ ହାତ
 ଉଠିଯିବ ତୁମ ଗାଲ ଉପରକୁ
 ବୋଲି । ଆଉ ଏବେ ତରବାର
 କୌଣସି କାରଣ ନାହିଁ । ସ୍ଥିତି,
 ପରିସ୍ଥିତି ସଙ୍ଗେ ସଙ୍ଗେ ଯୌତୁକ
 ବା ଶାରୀରିକ କି ମାନସିକ
 ନିର୍ଯ୍ୟାତନା ଦେଇ ଜେଲରେ ଠୁକି
 ଦେଇପାରିବୁ ଆମେ ନାରୀ
 ଜାତି । ମୁଁ କହୁଥିଲି ଯୁଗ
 ଯେତେ ବ୍ରାଣ୍ଡେଡ୍ ହେଲେ ମଧ୍ୟ
 ପିମ୍ପୁଡ଼ି ଅଛନ୍ତି । ପତ୍ନୀ ମୋ
 କଥା ବୁଝିନପାରି ଆଖି
 ଫାଡ଼ି ଫାଡ଼ି ଚାହିଁଥିଲେ ତ ମୁଁ
 କହୁଥିଲି ଆରେ କଳାଟଙ୍କା ସବୁ
 ପିମ୍ପୁଡ଼ି ଖାଇ ଖୋଳ କରି
 ବ୍ରାଣ୍ଡେଡ୍ ଛଡ଼େଇ ଦେବେ ।
 ତଥାପି ସ୍ତ୍ରୀ ଆଁ କରି ମୋତେ
 ଚାହିଁଥିଲେ ସତ । କିନ୍ତୁ ଏଣିକି
 ମୋବାଇଲ ଧରୁନଥିଲେ ହାତରେ
 କାହିଁକି ପଚାରିବାରୁ କହୁଥିଲେ -
 ତୁମେ ଶୋଇ ଶୋଇ
 ବିଳବିଳଭ ନଥିଲ । ମାଆମାନେ
 ମୋବାଇଲ ଦେଖିଲେ ପିମ୍ପୁଡ଼ି
 ପିଲାଙ୍କୁ କାମୁଡ଼ୁଛି । ସେଇଥିପାଇଁ
 ତରରେ । ଏତିକି କହି ଶ୍ରୀମତୀ
 ଆଲମାରି ଖୋଲି ଟଙ୍କାବାକ୍ଷତିକୁ
 ପରଖି ନେଉଥିଲେ ।



ମିରର୍ ଥ୍ରାକ୍ ଜୁଏଲେରୀ

ମିରର୍ ଥ୍ରାକ୍ ଜୁଏଲେରୀର ଟ୍ରେଣ୍ଡ ଏବେ ଖୁବ୍ ଚାଲିଛି । ଟ୍ରାଡିସନାଲ୍ ତଥା ଏଥିନିକ୍ ଆଉଟଫିଟ୍ ସାଙ୍ଗକୁ ଏମିତି ଜୁଏଲେରୀ ବେଶ୍ ଭଲ ମାନିଥାଏ ଓ ମୁଖ୍ୟତଃ ଗୋଲ୍ଡେନ୍, ସିଲଭର୍ ଅଥବା ଅକ୍ସିଡାଇଜଡ୍ ଜୁଏଲେରୀ ଉପରେ କରାଯାଉଥିବା ଏହି ମିରର୍ ଥ୍ରାକ୍ ଜୁଏଲେରୀକୁ ଆକର୍ଷଣୀୟ ଲୁକ୍ ଦେଇଥାଏ । ସେଥିପାଇଁ ଏହାର ଅନେକ ଭେରାଭଟି ଦେଖିବାକୁ ମିଳେ, ଯାହାକୁ ଟ୍ରାଏ କରି ସହଜରେ ଟ୍ରେଣ୍ଡି ଲୁକ୍ ପାଇହୁଏ...

* ମିରର୍ ଥ୍ରାକ୍ ନେକଲେସ୍:

ଏହି ନେକଲେସ୍କୁ ସିଲ୍ଭ ଶାଢ଼ି ହେଉ ଅବା ଲେହେଙ୍ଗା ସହିତ ମ୍ୟାଟିଂ କରି ପିନ୍ଧିଲେ ଲୁକ୍ ବେଶ୍ ଆକର୍ଷଣୀୟ ଲାଗିଥାଏ । ଏହା ସହିତ ଆଖିରେ ଟିକେ ଡିପ୍ ଲାଇନର କାଜଲ ଲଗାଇଲେ ଗର୍ଜିୟ ଲୁକ୍ ମିଳେ । କେହି କେହି ତ ମିରର୍ ଥ୍ରାକ୍ ହୋଇଥିବା ମଲ୍ଟି କଲର୍ ନେକଲେସ୍ ବି ପିନ୍ଧିଥିବା ଦେଖିବାକୁ ମିଳୁଛି । କାରଣ ଏହି ଟାଇପର ନେକଲେସ୍ କ୍ଲସିକ୍ ଲୁକ୍ ଦେଇଥାଏ । ସେଥିପାଇଁ ତ ଏହାକୁ ଶାଢ଼ି, ଲେହେଙ୍ଗା ହେଉ ଅବା ପ୍ଲେନ୍ ଡିପ୍ ନେକଲାଇନ୍ ଟପ୍ ସହିତ ଆରାମରେ କ୍ୟାରି କରିହୁଏ ।

* ମିରର୍ ଥ୍ରାକ୍ ଇୟର୍ ରିଂ:

ସାଧାରଣତଃ ମିରର୍ ଥ୍ରାକ୍ ହୋଇଥିବା ଇୟର୍ ରିଂ ଅନ୍ୟ ଇୟର୍ ରିଂ ତୁଳନାରେ ଟିକେ ଓଜନିଆ ଲାଗିଥାଏ । କିନ୍ତୁ ଏହା ଚେହେରାକୁ ଆକର୍ଷଣୀୟ ଲୁକ୍ ଦେଇଥାଏ । ବିଶେଷକରି ମିରର୍ ଥ୍ରାକ୍ ହୋଇଥିବା ପ୍ଲମ୍ବ୍ ଷାଇଲ୍ ଇୟର୍ ରିଂକୁ ଶାଢ଼ି ହେଉ ଅବା ହେଉ ଡିଜାଇନ୍‌ର ଲେହେଙ୍ଗା ସହିତ ପିନ୍ଧିଲେ ଲୁକ୍ ବେଶ୍ ସୁନ୍ଦର ଦେଖାଯାଇଥାଏ । ସେହିପରି ଏବେ ତ ମିରର୍ ଥ୍ରାକ୍ ଚାନ୍ଦିବାଳି ଇୟର୍ ରିଂ, ଅଫଗାନି ମିରର୍ ଇୟର୍ ରିଂ, ଷ୍ଟର ଡିଜାଇନ୍ ମିରର୍ ଥ୍ରାକ୍ ଇୟର୍ ରିଂର ମଧ୍ୟ ଭଲ ଚାହିଦା ରହୁଥିବା ଦେଖିବାକୁ ମିଳୁଛି ।

* ମିରର୍ ଥ୍ରାକ୍ ରୁଡ଼ି:

ଏହି ଟାଇପର ରୁଡ଼ି ବି ଖୁବ୍ ସୁନ୍ଦର ଲାଗିଥାଏ ପିନ୍ଧିବାକୁ । ଶାଢ଼ି, ଲେହେଙ୍ଗା ହେଉ ଅବା ଅନ୍ୟ ଯେ କୌଣସି ଟ୍ରାଡିସନାଲ୍ ଆଉଟଫିଟ୍ ସହିତ ମିରର୍ ଥ୍ରାକ୍ ବାଲା ରୁଡ଼ି ପିନ୍ଧିଲେ ଲୁକ୍ ବେଶ୍ ଆକର୍ଷଣୀୟ ଲାଗିଥାଏ । ଏହାର ଅନେକ ଭେରାଭଟି ମଧ୍ୟ ଆସେ । ଯେମିତିକି ସେଟ୍ ରୁଡ଼ି ଡିଜାଇନ୍, ମୋଟା ମୋଟା କଙ୍ଗନ

ଡିଜାଇନ୍‌ର ରୁଡ଼ି ତଥା କଡ଼ା ଡିଜାଇନ୍‌ର ମିରର୍ ଥ୍ରାକ୍ ରୁଡ଼ି ଇତ୍ୟାଦି ଅନ୍ୟତମ ।

* ମିରର୍ ଥ୍ରାକ୍ ମୁଦି:

ହାତର ସୌନ୍ଦର୍ଯ୍ୟ ବଢ଼ାଇବାରେ ରୁଡ଼ି ସହିତ ମୁଦିର ମଧ୍ୟ ଅନେକ ଭୂମିକା ରହିଥାଏ । ଖାସ୍ କରି ମିରର୍ ଥ୍ରାକ୍ ହୋଇଥିବା ଅକ୍ସିଡାଇଜଡ୍ ଟିକେ ବଡ଼ ସାଇଜର ଆଡଜେଷ୍ଟବଲ୍ ମୁଦି ଗୁଡ଼ିକ ହାତ ଆଙ୍ଗୁଳିକୁ ବେଶ୍ ମାନିଥାଏ । ବାହାଘର ହେଉ ଅବା ଏନ୍‌କଗେଜମେଣ୍ଟ ପାର୍ଟି ଅଥବା କୌଣସି ଫ୍ୟାମିଲି ଫଙ୍କସନ୍‌ରେ ପିନ୍ଧିବା ପାଇଁ ଏହି ଟାଇପର ମୁଦିକୁ ଆରାମରେ ଟ୍ରାଏ କରାଯାଇପାରେ ।

* ମିରର୍ ଥ୍ରାକ୍ ମାଙ୍ଗଟିକା:

ଫେଷ୍ଟିଭ୍ ସିଜିନରେ ମାଙ୍ଗଟିକା ବି ଆକର୍ଷଣୀୟ ଲୁକ୍ ଦେଇଥାଏ । ଆଉ ଯଦି କଥା ମିରର୍ ଥ୍ରାକ୍ ମାଙ୍ଗଟିକାର ହୁଏ, ତା' ହେଲେ ଏହାକୁ ଶାଢ଼ି, ଲେହେଙ୍ଗା, ସରାରା ଶୁର୍ ସାଙ୍ଗେ ପିନ୍ଧିଲେ ଲୁକ୍ ବେଶ୍ ସୁନ୍ଦର ଦେଖାଯାଇଥାଏ ।

କିଛି ଜରୁରୀ ଟିପ୍ସ

- ମିରର୍ ଥ୍ରାକ୍ ଜୁଏଲେରୀକୁ ଖୁବ୍ ଯତ୍ନ ସହ କ୍ୟାରି କରିବା ଦରକାର । ଟିକେ ଅନ୍ୟ ମନସ୍କ ହେଲେ ଏହା କେଉଁଠି ମାଡ଼ ହୋଇ ସେଥିରେ ଲାଗିଥିବା ଛୋଟ ଛୋଟ ମିରର୍‌ଗୁଡ଼ିକ ଖସିଯିବାର ସମ୍ଭାବନା ଥାଏ ।
- ଜିପ୍ କରିବା ସମୟରେ ଅଥବା ସ୍ନାନ ମତା ନେବାବେଳେ ଏହାକୁ ପିନ୍ଧିବା ଠିକ୍ ନୁହେଁ ।
- ଏହି ଟାଇପର ଜୁଏଲେରୀକୁ କୌଣସି ପ୍ରକାରର ଲୋଶନ୍, ପରଫ୍ୟୁମ୍ ଅଥବା ପାଣି ସଂସ୍ପର୍ଶରେ ଆଣିବା ମଧ୍ୟ ଉଚିତ୍ ନୁହେଁ ।



○ ବାହାରକୁ ଯିବା ପୂର୍ବରୁ ନିଜକୁ ମାନସିକ ସ୍ତରରେ ପ୍ରସ୍ତୁତ କରି ରଖନ୍ତୁ । ବାଟରେ କୌଣସି ଅସୁବିଧା ଘଟିଲେ ସାମର୍ଥ୍ୟ ଅନୁସାରେ ମୁକାବିଲା କରନ୍ତୁ ।
○ ଗହଣା ଚୋରି, ଅସଦାଚରଣରୁ ରକ୍ଷା ପାଇବା ପାଇଁ ଆଗ ପଛକୁ ନଜର ରଖନ୍ତୁ । ଅନୁସରଣକାରୀଙ୍କ ପ୍ରତି ସତର୍କ ରଖନ୍ତୁ । ପୁଲିସ୍ ହେଲପ ଲାଇନ ନମ୍ବର ପାଖରେ ରଖନ୍ତୁ ।

ମୋବାଇଲରେ ନିକଟସ୍ଥ ପୁଲିସକୁ ସୂଚନା ଦିଅନ୍ତୁ ।
○ ଆଜିକାଲି ମୋବାଇଲରେ କେତୋଟି ଆପ ରହିଛି, ସେଗୁଡ଼ିକୁ ଡାଉନ୍‌ଲୋଡ୍ କରି ରଖନ୍ତୁ । ବିପଦରେ ଆତ୍ମାସ ପାଇବା ମାତ୍ରେ ଏହି ଆପ୍ ବ୍ୟବହାର କରନ୍ତୁ ।
○ ଏପରି କିଛି ଆପ୍ ରହିଛି ଯାହାକୁ ଛୁଇଁବା ମାତ୍ରେ ଘଣ୍ଟି ବାଜିଥାଏ । ଏହା ଦ୍ୱାରା ଅନ୍ୟ ଲୋକମାନେ ସେଠାକୁ ଚାଲି ଆସିବେ ଏବଂ ଆପଣଙ୍କୁ ସାହାଯ୍ୟ

ମହିଳାଙ୍କ ପାଇଁ ଆତ୍ମରକ୍ଷା କୌଶଳ

କରିପାରିବେ ।
○ ଆକ୍ରମଣର ଶିକାର ହେବା ମାତ୍ରେ ନିଜସ୍ୱ ବୁଦ୍ଧି ଖଟାଇ ପ୍ରତିଆକ୍ରମଣ କରନ୍ତୁ ଏବଂ ଶତ୍ରୁର ଦୁର୍ବଳତା

ଜାଣିବାକୁ ଚେଷ୍ଟା କରନ୍ତୁ ।
○ ଆତ୍ମରକ୍ଷା କୌଶଳ ପାଇଁ ତାଲିମ ନିଅନ୍ତୁ । ହାତରେ ମୁଦି ପିନ୍ଧନ୍ତୁ । ଏହା ଆତ୍ମରକ୍ଷାରେ ସହାୟକ ହୋଇପାରିବ ।
○ ରାସ୍ତାରେ ଯିବା ବେଳେ ହଜିରାଶର ସମ୍ମୁଖୀନ ହେଉଥିଲେ ଗୋଟିଏ ସ୍ଥାନରେ ଧୀରସ୍ଥିର ଭାବେ ଛିଡ଼ାହୁଅନ୍ତୁ ନାହିଁ । ନିର୍ଦ୍ଦିଷ୍ଟ ଦୂରତାରେ ସବୁବେଳେ ରହନ୍ତୁ ।

ଅଣୁ ପରମାଣୁ ଭଳି କ୍ଷୁଦ୍ର ବସ୍ତୁଗୁଡ଼ିକର ଆଚରଣ ଆମେ ଦୈନନ୍ଦିନ ଜୀବନରେ ଦେଖୁଥିବା ପଦାର୍ଥଗୁଡ଼ିକର ଆଚରଣଠାରୁ ଅନେକ ପୃଥକ । ପୁନଶ୍ଚ ପାରମ୍ପରିକ ପଦାର୍ଥ ବିଜ୍ଞାନର ନିୟମ ସେଗୁଡ଼ିକ ଆଚରଣକୁ ବୁଝାଇବାରେ ଅସମର୍ଥ । ଗତ ଶତାବ୍ଦୀର ଆରମ୍ଭରେ ବିକଶିତ ହୋଇଥିବା କ୍ୱାଣ୍ଟମ୍ ପଦାର୍ଥ ବିଜ୍ଞାନର ଏ ସବୁର ଆଚରଣକୁ ବୁଝାଇଥାଏ । କ୍ୱାଣ୍ଟମ୍ ତତ୍ତ୍ୱର ଅନେକ ନିଷ୍ପତ୍ତି ମଧ୍ୟରୁ ଗୋଟିଏ ହେଉଛି କ୍ୱାଣ୍ଟମ୍ ଟନେଲିଂ । ଅଣୁ, ପରମାଣୁଗୁଡ଼ିକର ଗତିପଥରେ ପ୍ରାଚୀନ ସଦୃଶ କୌଣସି ପ୍ରତିବନ୍ଧକ ଆସିଲେ ସେମାନେ ସେଥିରେ ସୁଡ଼ଙ୍ଗ କରି ଆଗକୁ ଯାଇପାରନ୍ତି । ଏହାକୁ କ୍ୱାଣ୍ଟମ୍ ଟନେଲିଂ କୁହାଯାଏ ।

ଇଂଲଣ୍ଡର ଜନ୍ କ୍ଲାର୍କ, ଫ୍ରାନ୍ସର ମାଇକେଲ ଡେଭୋରେଟ ଏବଂ ଯୁକ୍ତରାଷ୍ଟ୍ର ଆମେରିକାର ଜନ୍ ମାର୍ଟିନିସ୍ ୧୯୮୪ ଓ ୧୯୮୫ ମସିହାରେ ଆମେରିକାର ବେର୍କେଲିସ୍ଥିତ କାଲିଫର୍ନିଆ ବିଶ୍ୱବିଦ୍ୟାଳୟରେ ଗବେଷଣା ଓ ପରୀକ୍ଷା କରି ଦର୍ଶାଇଥିଲେ ଯେ, କୋଟିକୋଟି କ୍ଷୁଦ୍ର କଣିକାକୁ ନେଇ ଗଠିତ ଗୋଟିଏ ବଡ଼ ସିଷ୍ଟମ ମଧ୍ୟ ନିୟନ୍ତ୍ରିତ ଅବସ୍ଥାରେ କ୍ୱାଣ୍ଟମ୍ ଟନେଲିଂ ଆଚରଣ ଦେଖାଇଥାଏ । ଏହି ତିନିଜଣ ବିଜ୍ଞାନୀଙ୍କୁ ତଳତ ବର୍ଷ ନିମିତ୍ତ 'ବୈଦ୍ୟୁତିକ ପରିପଥରେ ମାକ୍ରୋସ୍କୋପିକ୍ କ୍ୱାଣ୍ଟମ୍ ଯାନ୍ତ୍ରିକ ଟନେଲିଂ' ଏବଂ ଶକ୍ତି କ୍ୱାଣ୍ଟାକରଣ ଆବିଷ୍କାର' ପାଇଁ ପଦାର୍ଥ ବିଜ୍ଞାନରେ ନୋବେଲ ପୁରସ୍କାର ପ୍ରଦାନ କରାଯିବା ପାଇଁ ଉତ୍ତମ ସୁଲଭେନ ବିଜ୍ଞାନ ଏକାଡେମୀ ଘୋଷଣା କରିଛି । ଆବିଷ୍କାର ସମୟରେ ମାର୍ଟିନିସ୍ ପିଏଚ୍ଡି ଛାତ୍ର, ଡେଭୋରେଟ ପୋଷ୍ଟ ଡକ୍ଟରାଲ ଛାତ୍ର ଏବଂ କ୍ଲାର୍କ ସେମାନଙ୍କର ପ୍ରଫେସର ତଥା ମାର୍ଗଦର୍ଶକ (ଗାଇଡ) ଥିଲେ ।

କ୍ୱାଣ୍ଟମ୍ ଟନେଲିଂର ଇତିହାସ ହେଉଛି ଆହୁରି ପୁରୁଣା । ଇଂଲଣ୍ଡର ପଦାର୍ଥ ବିଜ୍ଞାନୀ ଡିଆନ୍ ଯୋସେଫସନ୍ ଦୁଇଟି ସୁପର କଣ୍ଡକ୍ଟର ମଝିରେ ଗୋଟିଏ ପତଳା ଇନସୁଲେଟର ରଖି ଗୋଟିଏ ବିଦ୍ୟୁତ୍ ପରିପଥ ନିର୍ମାଣ କରି ପରୀକ୍ଷା କରିଥିଲେ । ସୁପରକଣ୍ଡକ୍ଟରର କୌଣସି ବିଦ୍ୟୁତ୍ ପ୍ରତିରୋଧ ନ ଥାଏ । ସାଧାରଣ ପରିସ୍ଥିତିରେ ଯୋସେଫସନ୍ଙ୍କ ପରିପଥରେ ଇନସୁଲେଟର ଥିବା ବିଦ୍ୟୁତ୍ କରେଣ୍ଟ ପ୍ରବାହିତ ହେବ ନାହିଁ । ମାତ୍ର ଏଠାରେ କରେଣ୍ଟ ପ୍ରବାହିତ ହେଲା । ଏଠାରେ ଇନସୁଲେଟର ଭଳି ପ୍ରତିବନ୍ଧକ ଥିବା ସତ୍ତ୍ୱେ ସେଥିରେ ସୁଡ଼ଙ୍ଗ କରି ପରିପଥରେ ଇଲେକ୍ଟ୍ରନ୍ ପ୍ରବାହିତ ହେଲା । ଏହା ଥିଲା ଟନେଲିଂ ପ୍ରଭାବର ଆବିଷ୍କାର । ଏଣୁ କ୍ୱାଣ୍ଟମ୍ ଟନେଲିଂ ହେଉଛି ଏପରି ଏକ ଘଟଣା ଯେଉଁଥିରେ ଗୋଟିଏ ଶକ୍ତି ପ୍ରତିବନ୍ଧକକୁ ଅତିକ୍ରମ କରିବା ପାଇଁ କଣିକାର ଯଥେଷ୍ଟ ଶକ୍ତି ନ ଥିଲେ ସୁଦ୍ଧା ଏହା ପ୍ରତିବନ୍ଧକ ମଧ୍ୟ ଦେଇ ଯାଇପାରେ । ପାରମ୍ପରିକ ପଦାର୍ଥ ବିଜ୍ଞାନ ଅନୁସାରେ ଏହାକୁ ବୁଝିହୁଏ ନାହିଁ ।

ଯୋସେଫସନ୍ ପ୍ରସ୍ତୁତ କରିଥିବା ପରିପଥ ସେଟ୍-ଅପ୍ କୁ 'ଯୋସେଫସନ୍ ଜଙ୍କସନ୍' କୁହାଯାଏ । ଏହାକୁ ବ୍ୟବହାର କରି ଫିଜିକାଲ ଭୌତିକ ଧ୍ରୁବାକ ଏବଂ ଚୁମ୍ବକୀୟ କ୍ଷେତ୍ରକୁ ସଠିକ୍ ଭାବେ ମାପ କରିହେଲା । ସେ ଏହାକୁ ୧୯୬୨ ମସିହାରେ ଆବିଷ୍କାର କରିଥିଲେ ।

ସେ ସେତେବେଳକୁ କେନ୍ଦ୍ରିକ ବିଶ୍ୱବିଦ୍ୟାଳୟରେ ପିଏଚ୍ଡି ଛାତ୍ର ଥିଲେ ଓ ତାଙ୍କୁ ୨୨ ବର୍ଷ ହୋଇଥିଲା । ଏହି ଆବିଷ୍କାର ପାଇଁ ତାଙ୍କୁ ୧୯୭୩ରେ ପଦାର୍ଥ ବିଜ୍ଞାନ ପାଇଁ ନୋବେଲ ପୁରସ୍କାର ପ୍ରଦାନ କରାଯାଇଥିଲା ।

୨୦୦୩ ମସିହାରେ ପଦାର୍ଥ ବିଜ୍ଞାନରେ ନୋବେଲ ପୁରସ୍କାର ପାଇଥିବା ବ୍ରିଟିଶ ଜନ୍ମିତ ଆମେରିକୀୟ ବୈଜ୍ଞାନିକ ଆଣ୍ଡ୍ରେ ଲେଗେଟ୍ ପୂର୍ବାନୁମାନ କରିଥିଲେ ଯେ ଯୋସେଫସନ୍ ଜଙ୍କସନ୍ ପ୍ରକାରର ସେଟ୍-ଅପ୍ରେ ମାକ୍ରୋସ୍କୋପିକ୍ (ଅଣୁ, ପରମାଣୁ ଠାରୁ ବହୁତ ବଡ଼) ସ୍ତରରେ କ୍ୱାଣ୍ଟମ୍ ଆଚରଣକୁ ଦେଖିହେବ । ଏହି ପୂର୍ବାନୁମାନକୁ ପରୀକ୍ଷା ଦ୍ୱାରା ଦର୍ଶାଇବା ପାଇଁ ତଳତ ବର୍ଷର ତିନି ନୋବେଲ ବିଜ୍ଞାନୀ କାର୍ଯ୍ୟ କଲେ ।

ସେମାନେ ସେଣ୍ଟିପିଟର ଆକାରର ଗୋଟିଏ ଚିପ୍ରେ ଯୋସେଫସନ୍ ଜଙ୍କସନ୍ ଭଳି ଗୋଟିଏ ସେଟ୍-ଅପ୍ ବନ୍ଧ ପ୍ରସ୍ତୁତ କଲେ, ମାତ୍ର କୌଣସି ପ୍ରକାର ବ୍ୟତିକରଣକୁ

ଏଡ଼ାଇବା ପାଇଁ ସେମାନେ ଏହାକୁ ପରିବେଶଠାରୁ ଅଲଗା କରି ରଖିଲେ । ସେମାନେ ଦେଖିପାରିଲେ ଯେ, କେବଳ ପ୍ରବାହିତ ଇଲେକ୍ଟ୍ରନ୍ ନୁହେଁ, ବରଂ ସମଗ୍ର ପରିପଥ କ୍ୱାଣ୍ଟମ୍ ଆଚରଣ ପ୍ରଦର୍ଶନ କରୁଛି । ଏଠାରେ ସୁପରକଣ୍ଡକ୍ଟରର ସମସ୍ତ ଚାର୍ଜ କଣିକା ଗୋଟିଏ କଣିକା ଭଳି ଆଚରଣ ଦେଖାଇଲା ।

ସେମାନେ ପୁନର୍ବାର ଦର୍ଶାଇଲେ ଯେ ପରିପଥରେ କରେଣ୍ଟ ଅବିରତ ପ୍ରବାହିତ ନ ହୋଇ ନିର୍ଦ୍ଦିଷ୍ଟ ବିବିକ୍ତ ଶକ୍ତି ଅବସ୍ଥାରେ ଗତି କରୁଛି ଏବଂ ପ୍ରତ୍ୟେକ ଅବସ୍ଥାରେ କରେଣ୍ଟର ଏକ ନିର୍ଦ୍ଦିଷ୍ଟ ମୂଲ୍ୟ ଅଛି । ଅର୍ଥାତ୍ ଏଥିରେ କରେଣ୍ଟ ପ୍ୟାକେଟ୍ ବା କ୍ୱାଣ୍ଟା ଭାବରେ ଗତି କରୁଛି । ଏହା ମଧ୍ୟ ହେଉଛି ଗୋଟିଏ କ୍ୱାଣ୍ଟମ୍ ଆଚରଣ । ଇନସୁଲେଟର ପ୍ରତିବନ୍ଧକ ଦେଇ ଏହି ବିବିକ୍ତ ଶକ୍ତି ଅବସ୍ଥା ମଧ୍ୟରେ କରେଣ୍ଟ ଲମ୍ପ ପ୍ରଦାନ କରିପାରେ ।

ନୋବେଲ ବିଜ୍ଞାନୀମାନଙ୍କର ଏହି ଆବିଷ୍କାର କ୍ୱାଣ୍ଟମ୍ ବିଜ୍ଞାନକୁ ବୁଝିବା ପାଇଁ ସାହାଯ୍ୟ କଲା । ଏଥିରୁ କ୍ୱାଣ୍ଟମ୍ ବିର ବା କ୍ୟୁବିଟ୍ ନିର୍ମାଣ ହେଲା ଯାହା ହେଉଛି କ୍ୱାଣ୍ଟମ୍ କମ୍ପ୍ୟୁଟରର ସୂତନା ଏକକ । କ୍ୱାଣ୍ଟମ୍ କମ୍ପ୍ୟୁଟର ବର୍ତ୍ତମାନ ନିର୍ମାଣାଧୀନ ଅବସ୍ଥାରେ ଅଛି ଏବଂ ଏହାର ଗଣନ କ୍ଷମତା ଗୋଟିଏ ସୁପର କମ୍ପ୍ୟୁଟରର ଗଣନ କ୍ଷମତାର ଅନେକ ଗୁଣ ହେବ ।

ଜନ୍ କ୍ଲାର୍କ ଇଂଲଣ୍ଡର କେମ୍ବ୍ରିଜ୍ଠାରେ ୧୯୪୨ ମସିହାରେ ଜନ୍ମଗ୍ରହଣ



କ୍ୱାଣ୍ଟମ୍ ଟନେଲିଂ

କରିଛନ୍ତି ଏବଂ କେନ୍ଦ୍ରିକ ବିଶ୍ୱବିଦ୍ୟାଳୟରୁ ପଦାର୍ଥ ବିଜ୍ଞାନରେ ସ୍ନାତକ, ସ୍ନାତକୋତ୍ତର ଏବଂ ପିଏଚ୍ଡି ଡିଗ୍ରୀ ଲାଭ କରିଛନ୍ତି । ସେ ବର୍ତ୍ତମାନ କାଲିଫର୍ନିଆ ବିଶ୍ୱବିଦ୍ୟାଳୟରେ ପଦାର୍ଥ ବିଜ୍ଞାନ ପ୍ରଫେସର ଅଛନ୍ତି । ମାଇକେଲ ଡେଭୋରେଟ୍ ୧୯୫୩ ମସିହାରେ ଫ୍ରାନ୍ସର ପ୍ୟାରିସରେ ଜନ୍ମଗ୍ରହଣ କରିଛନ୍ତି । ସେ ପ୍ୟାରିସର ଇକୋଲେ ନ୍ୟାଶନାଲ ସୁପରିୟରରୁ ସ୍ନାତକ ଡିଗ୍ରୀ ଏବଂ ପ୍ୟାରିସ ବିଶ୍ୱବିଦ୍ୟାଳୟରୁ ପିଏଚ୍ଡି ଡିଗ୍ରୀ ଲାଭ କରିଛନ୍ତି । ସେ ବର୍ତ୍ତମାନ ଯୁକ୍ତରାଷ୍ଟ୍ର ଆମେରିକାର ଯାଲେ ବିଶ୍ୱବିଦ୍ୟାଳୟରେ ପଦାର୍ଥ ବିଜ୍ଞାନରେ ପ୍ରଫେସର ଏଲିଗେଟସ୍ ଅଛନ୍ତି । ଜନ୍ ମାର୍ଟିନିସ୍ ଯୁକ୍ତରାଷ୍ଟ୍ର ଆମେରିକାରେ ୧୯୫୮ ମସିହାରେ ଜନ୍ମଗ୍ରହଣ କରିଛନ୍ତି । ସେ ବେର୍କେଲିସ୍ଥିତ କାଲିଫର୍ନିଆ ବିଶ୍ୱବିଦ୍ୟାଳୟରୁ ସ୍ନାତକ ଓ ପିଏଚ୍ଡି ଡିଗ୍ରୀ ଲାଭ କରିଛନ୍ତି । ସେ ବର୍ତ୍ତମାନ ଆମେରିକାର ସାନ୍ତା ବାର୍ବରାସ୍ଥିତ କାଲିଫର୍ନିଆ ବିଶ୍ୱବିଦ୍ୟାଳୟରେ ପଦାର୍ଥ ବିଜ୍ଞାନ ପ୍ରଫେସର ଅଛନ୍ତି । ତିନି ନୋବେଲ ବିଜ୍ଞାନୀ ମୋଟ ପୁରସ୍କାର ରାଶି ୧୧ ମିଲିୟନ ସୁଲଭେନ କ୍ରୋନର (ପ୍ରାୟ ୧୦.୪ କୋଟି ଟଙ୍କା)କୁ ସମାନ ଭାବରେ ବାଣ୍ଟି ନେବେ । ସେମାନଙ୍କୁ ତଳତ ବର୍ଷର ଡିସେମ୍ବର ୧୦ ତାରିଖରେ ନୋବେଲ ପୁରସ୍କାରସ୍ଥ ପ୍ରତିଷ୍ଠାତା ଆଲଫ୍ରେଡ୍ ନୋବେଲଙ୍କ ମୃତ୍ୟୁବାର୍ଷିକାରେ ସ୍ୱିଡେନ୍ର ଷ୍ଟକହୋମ୍ଠାରେ ପ୍ରଦାନ କରାଯିବ ।

ସୌରଝଡ଼ ସମ୍ପର୍କରେ ସମସ୍ତେ କିଛି ନା କିଛି ଜାଣିଥିବେ । ତେବେ ନିକଟରେ ବୈଜ୍ଞାନିକମାନେ ଗବେଷଣାରୁ ଜାଣିବାକୁ ପାଇଛନ୍ତି ଯେ ୧୪,୩୦୦ ବର୍ଷ ପୂର୍ବେ ହୋଇଥିଲା ସବୁଠାରୁ ବଡ଼ ସୌରଝଡ଼ । ଆଉ ଯଦି ଏବେ ସେହିଭଳି ସୌରଝଡ଼ ହୁଏ ତା'ହେଲେ ପୃଥିବୀ ଉପରେ କ'ଣ ପ୍ରଭାବ ପଡ଼ିବ ଜାଣନ୍ତୁ ସେ ସମ୍ପର୍କରେ...

ସୂର୍ଯ୍ୟରେ ହେଉଥିବା ଡିସ୍କରବାନ୍ଧୁ ସାଧାରଣତଃ ସୌରଝଡ଼ କୁହାଯାଏ । ଏହା ସେତେବେଳେ ଉତ୍ପନ୍ନ ହୁଏ ଯେବେ ସୂର୍ଯ୍ୟ, ସୌର ଜ୍ୱାଳା ଏବଂ କୋରୋନାଲ ମାସ ଇଜେକ୍ସନ ରୂପରେ ଉର୍ଜାର ବଡ଼ ବଡ଼ ବିସ୍ଫୋଟଗୁଡ଼ିକର ନିଃସରଣ କରେ । ଏହା ପୃଥିବୀକୁ ଇଲେକ୍ଟ୍ରିକାଲ ଚାର୍ଜ ଓ ମ୍ୟାଗ୍ନେଟିକ ଫିଲ୍ଡ ପଠାଇଥାଏ । ଫଳରେ ପୃଥିବୀ ଓ ଏହାର ମ୍ୟାଗ୍ନେଟୋସ୍ଫିୟର ସହିତ ପୂରା ସୌରମଣ୍ଡଳ ପ୍ରଭାବିତ ହୋଇଥାଏ ।

ଆଜକୁ ପ୍ରାୟ ୧୪,୩୦୦ ବର୍ଷ ପୂର୍ବେ ସବୁଠାରୁ ବଡ଼ ସୌରଝଡ଼ ହୋଇଥିବା ବୈଜ୍ଞାନିକମାନେ ପ୍ରମାଣ ପାଇଛନ୍ତି । ଫ୍ରେଞ୍ଚ ଆଲ୍ଫ୍ରେ ଏକ ବହୁ ପୁରାତନ ବୃକ୍ଷର ଜୀବାଶ୍ମରୁ ମିଳିଥିବା ତ୍ରି ରିଙ୍ଗରୁ ଏହି ତଥ୍ୟ ଉଦ୍ଧାର ହୋଇଛି । ସାଧାରଣତଃ ତ୍ରି ରିଙ୍ଗ ବୃକ୍ଷର ବୟସ ସହ ବୃକ୍ଷଟି ବହୁଥିବା ସମୟର ପରିବେଶ ସମ୍ପର୍କରେ ସୂଚନା ଦେଇଥାଏ । ଆଉ ଫ୍ରେଞ୍ଚ ଆଲ୍ଫ୍ରେର ଉକ୍ତ ପୁରାତନ ବୃକ୍ଷର ତ୍ରି ରିଙ୍ଗରୁ ଜଣାପଡ଼ିଛି ଯେ, ୧୪,୩୦୦ ବର୍ଷ ପୂର୍ବେ ହଠାତ୍ ନାଟକୀୟଭାବେ ରେଡ଼ିଓକାର୍ବନ ସ୍ତର ବଢ଼ିଯାଇଥିଲା । ଆଉ ଏହା କେବଳ ବଡ଼ଧରଣର ସୌରଝଡ଼ ଯୋଗୁଁ ହିଁ ସମ୍ଭବ । ତେଣୁ ବୈଜ୍ଞାନିକଙ୍କ ମତରେ



ସୌରଝଡ଼

ସେତେବେଳେ ଏକ ବଡ଼ ସୌରଝଡ଼ ହୋଇଥିଲା ଏବଂ ତାହା ହେଉଛି ସବୁଠାରୁ ବଡ଼ ସୌରଝଡ଼ ।

ବୈଜ୍ଞାନିକଙ୍କ ମତରେ ଆଜିକା ସମୟରେ ଯଦି ଏଭଳି ବଡ଼ ସୌରଝଡ଼ ହୁଏ ତେବେ ପୃଥିବୀ ଉପରେ ବହୁତ ପ୍ରଭାବ ପଡ଼ିବ । ପାଖାପାଖି ମାସ ମାସ ଧରି ବନ୍ଧ ହୋଇଯାଇପାରେ । ସାଟେଲାଇଟଗୁଡ଼ିକ ଅଚଳ ହୋଇପାରେ, ଯଦ୍ୱାରା କି ନାଭିଗେସନ୍ ଓ କମ୍ୟୁନିକେସନ୍ ସିଷ୍ଟମ୍ ଠପ୍ ହୋଇଯିବ । ଅର୍ଥାତ୍ କମ୍ୟୁନିକେସନ୍ ବା ଯୋଗାଯୋଗ ପାଇଁ ବ୍ୟବହାର କରାଯାଉଥିବା ମାଧ୍ୟମଗୁଡ଼ିକ ନଷ୍ଟ ହୋଇ ଯାଇପାରେ ।

ଇଲେକ୍ଟ୍ରିସିଟି ଗ୍ରହଣ ଗ୍ରାହ୍ୟତ୍ୱର ବି ସବୁଦିନ ପାଇଁ ନଷ୍ଟ ହୋଇଯାଇପାରେ । ଯାହାଫଳରେ ମାସ ମାସ ପର୍ଯ୍ୟନ୍ତ ବଡ଼ଧରଣର ବ୍ଲାକ୍ ଆଉଟ୍ ହୋଇଯିବ ବୋଲି ଯୁନିଭର୍ସିଟି ଅଫ୍ ଲିଡସର ସ୍କୁଲ ଅଫ୍ ମାଥେମାଟିକ୍ସର ଆପ୍ପାଏଡ୍ ଷାଟିଷ୍ଟିକ୍ସ ପ୍ରଫେସର୍ ଟିମ୍ ହିଟୋନ କହିଛନ୍ତି । ଏହାବାଦ ଅନ୍ତରୀକ୍ଷ ଯାତ୍ରୀକ ଉପରେ ରେଡିଏସନ୍ ବା ବିକିରଣର ରିସ୍କ ସୃଷ୍ଟି ହୋଇପାରେ । ୧୮୫୯ରେ ହୋଇଥିଲା ଏକ ବଡ଼ ସୌରଝଡ଼, ଯାହାକି 'କାରିଂଟନ୍ ଇଭେଣ୍ଟ୍' ଭାବେ ପରିଚିତ । ଏହାକୁ ବୈଜ୍ଞାନିକମାନେ ଅନୁଭବ କରିବା ସହ ଗବେଷଣା

କରିବାରେ ସମର୍ଥ ହୋଇଥିଲେ । ସେତେବେଳେ ଉକ୍ତ ଝଡ଼ ଲାଗି ଟେଲିଗ୍ରାଫ୍ ମେସିନ ନଷ୍ଟ ହୋଇଯାଇଥିଲା । ତା'ସହ ବଡ଼ଧରଣର ଔଜ୍ଜ୍ୱଲ୍ୟମାନ ଆରୋରା ସୃଷ୍ଟି ହୋଇଥିଲା, ଯାହାକୁ ଚତୁର୍ଦ୍ଦିଗରେ ସୂର୍ଯ୍ୟ ଉଦୟ ହେଲା ବୋଲି ଭାବି ନେଇଥିଲେ । ଏହାବାଦ ବୈଜ୍ଞାନିକମାନେ ଜାଣିବାକୁ ପାଇଛନ୍ତି ଯେ, ୧୫୦୦୦ ବର୍ଷ ଭିତରେ ୯ଟି ଅତ୍ୟଧିକ ବଡ଼ ଧରଣର ସୌରଝଡ଼ ବା ମିଆୟେକ ଇଭେଣ୍ଟ୍ ଘଟିଛି । ତେବେ ତ୍ରି ରିଙ୍ଗରୁ ଜଣାପଡ଼ିଥିବା ସୌରଝଡ଼ଟି ସବୁଠାରୁ ଅଧିକ ଶକ୍ତିଶାଳୀ ବୋଲି ବୈଜ୍ଞାନିକ ମତ ଦେଉଛନ୍ତି । ହେଲେ ସେହି ସୌରଝଡ଼ ଲାଗି ସେତେବେଳେ କ'ଣ ସବୁ ଘଟିଥିଲା ତାହା ସେମାନେ ଜାଣିପାରି ନାହାନ୍ତି ।

ଯଦିଓ ସନସ୍କଟକୁ ଗଣନାକରି ସୂର୍ଯ୍ୟର ଗତିବିଧିର ତାଲିକାରେ ଇନଷ୍ଟିମେଣ୍ଟାଲ ମେଜରମେଣ୍ଟ ସପ୍ଲାଇଣ୍ଡ ଶତାବ୍ଦିରେ ଆରମ୍ଭ ହୋଇଥିଲା । ଆଉ ଏବେ ଗ୍ରାହଣ ବେସ୍ଡ ଅବଜରଭେଟୋରୀ, ସ୍ପେସ୍ ପ୍ରୋବସ୍ ଓ ସାଟେଲାଇଟ୍ ମାଧ୍ୟମରେ ସୌର ସମ୍ପନ୍ନ ଟିକିନିଷ୍ଟ ଖବର ମିଳିପାରୁଛି । ହେଲେ ଏହିସବୁ ସର୍ତ୍ତରତ୍ତ ଜନଷ୍ଟିମେଣ୍ଟାଲ ରେକର୍ଡ୍ ସୂର୍ଯ୍ୟକୁ ସମ୍ପୂର୍ଣ୍ଣଭାବେ ଜାଣିବା ଲାଗି ପର୍ଯ୍ୟାପ୍ତ ନୁହେଁ । ଏହାବାଦ ସୌରଝଡ଼ର ପୂର୍ବାନୁମାନ ସମ୍ଭବ କି ନୁହେଁ ସେ ସମ୍ପର୍କରେ ବି ବୈଜ୍ଞାନିକମାନେ ସଠିକ୍ ଭାବେ ଜାଣିପାରି ନାହାନ୍ତି । ତେଣୁ ଏ ସମ୍ପର୍କରେ ଅଧିକ ଗବେଷଣା ହେବା ଜରୁରୀ । ଯେମିତିକି ଏଭଳି ସ୍ଥିତି ଆଗକୁ କେବେ ନ ଉପୁଜେ ଓ ଆଉ ପୃଥିବୀ ଏଭଳି ସୌରଝଡ଼ଠାରୁ ସୁରକ୍ଷିତ ରହିପାରିବ ।

ଚିନ୍ତାର ବନ୍ୟପ୍ରାଣୀ ଅଭୟାରଣ୍ୟ

ପିଠିରେ ତାରା ଭଳି ଚିହ୍ନ ଥିବା ସ୍ୱତନ୍ତ୍ର ଧରଣର କଇଁଛଙ୍କ ପାଇଁ ଲୋକପ୍ରିୟତା ହାସଲ କରିଥିବା ଚିନ୍ତାର ବନ୍ୟପ୍ରାଣୀ ଅଭୟାରଣ୍ୟରେ ପର୍ଯ୍ୟଟକ ଅନ୍ୟାନ୍ୟ ବନ୍ୟପ୍ରାଣୀ ତଥା ବିଭିନ୍ନ ପ୍ରଜାତିର ପକ୍ଷୀଙ୍କୁ ଦେଖିବା ସହ ଫଟୋଗ୍ରାଫି ତଥା ଜଙ୍ଗଲ ସଫାରୀର ମଜା ମଧ୍ୟ ନେଇପାରିବେ...



କେରଳର ଇଡୁକ୍କି ଜିଲ୍ଲା ଅନ୍ତର୍ଗତ ଚିନ୍ତାର ବନ୍ୟପ୍ରାଣୀ ଅଭୟାରଣ୍ୟ ହେଉଛି ସ୍ଥାନୀୟ ଏକ ଆକର୍ଷଣୀୟ ପର୍ଯ୍ୟଟନସ୍ଥଳୀ । ଏଠାକାର ପ୍ରାକୃତିକ ପରିବେଶ ବେଶ୍ ମନମୁଗ୍ଧକର ହୋଇଥାଏ । ତା'ସହିତ ଏଠାରେ ମୁଖ୍ୟତଃ ପିଠିରେ ତାରା ଭଳି ଚିହ୍ନ ଥିବା ସ୍ୱତନ୍ତ୍ର ଧରଣର ଭାରତୀୟ କଇଁଛ (ଝାର କଇଁଛ)କୁ ଦେଖିବାକୁ ମିଳିଥାଏ । କେବଳ ସେତିକି ନୁହେଁ, ଉକ୍ତ ଅଭୟାରଣ୍ୟରେ ଆହୁରି ଅନେକ ବିରଳ ପଶୁପକ୍ଷୀଙ୍କୁ ବି ଦେଖିହୁଏ । ତଥ୍ୟ ଅନୁଯାୟୀ, ୧୯୮୪ ମସିହାରେ ଗଢ଼ି ଉଠିଥିବା ଏହି ଅଭୟାରଣ୍ୟଟିର ପରିସୀମା ହେଉଛି ପ୍ରାୟ ୯୦.୪୪ ବର୍ଗ କି.ମି; ଯାହା ମଧ୍ୟରେ ଜଙ୍ଗଲ ପରିବେଷିତ ଅନେକ ପାହାଡ଼, ଝରଣା ସମେତ ବହୁ ଔଷଧୀୟ ବୃକ୍ଷ ତଥା ପଶୁପକ୍ଷୀଙ୍କୁ ବି ଦେଖିବାକୁ ମିଳିଥାଏ ।

କ'ଣ ଦେଖିବେ

ଚିନ୍ତାର ବନ୍ୟପ୍ରାଣୀ ଅଭୟାରଣ୍ୟ ଝାର କଇଁଛଙ୍କ ପାଇଁ ସ୍ୱତନ୍ତ୍ର ପରିଚୟ ହାସଲ କରିଥିଲେ ହେଁ, ଏଠାରେ ଅନ୍ୟାନ୍ୟ ଜୀବଜନ୍ତୁଙ୍କୁ ମଧ୍ୟ ଦେଖିହୁଏ । ଯେମିତିକି ବାଘ, ଚିତାବାଘ, ଚିତ୍ରା ହରିଣ, ହାତୀ, ଗୟଳ, ସମ୍ବର, ନୀଳଗାଈ, ଜଙ୍ଗଲୀ ମଇଁଷା, ଜଙ୍ଗଲୀ ଗୁଣ୍ଡୁଚିମୂଷା, ଜଙ୍ଗଲୀ ବିଲେଇ, ଲାଙ୍ଗୁର ଇତ୍ୟାଦି । ତା'ଛଡ଼ା ପ୍ରାୟ ୨୨୫ ପ୍ରଜାତିର ପକ୍ଷୀମାନଙ୍କ ପାଇଁ ଏହା ଏକ ସୁରକ୍ଷିତ ଆବାସସ୍ଥଳୀ କହିଲେ ମଧ୍ୟ ଭୁଲ୍ ହେବନାହିଁ । ବିଶେଷକରି ବେକ ଓ ମୁଣ୍ଡରେ ହାଲୁକା ହଳଦିଆ ରଙ୍ଗର ଚିହ୍ନ ଥିବା ବୁଲ୍‌ବୁଲ୍ ପକ୍ଷୀକୁ ଏଠାରେ ଅଧିକ ସଂଖ୍ୟାରେ ଦେଖିବାକୁ ମିଳେ । ସେହିପରି ଏହି ଅଭୟାରଣ୍ୟ ଭିତରେ ପ୍ରାୟ ୫୨ ପ୍ରଜାତିର ସରୀସୃପ, ୨୯ ପ୍ରଜାତିର ସାପ, ୧୫୬ ପ୍ରଜାତିର ପ୍ରଜାପତି ଏବଂ ୧୪ ପ୍ରଜାତିର ମାଛଙ୍କୁ ସ୍ୱତନ୍ତ୍ର ଆକାରିମ୍ପରେ ପର୍ଯ୍ୟଟକଙ୍କ ଦେଖିବା ନିମନ୍ତେ ରଖାଯାଇଛି । ୨୦୧୨ର ରିପୋର୍ଟ ଅନୁଯାୟୀ, ଏଠାରେ ପ୍ରାୟ ୧୦୦ ପ୍ରଜାତିର ବୁଢ଼ିଆଣାଙ୍କୁ ସଂରକ୍ଷଣ କରି ରଖାଯାଇଛି; ଯାହାକି ଉକ୍ତ ଅଭୟାରଣ୍ୟର ଏକ ନିଆରା ଆକର୍ଷଣ ହୋଇପାରିଛି ।

କେବେ ଓ କେମିତି ଯିବେ

ବର୍ଷର ଯେ କୌଣସି ସମୟରେ ଏଠାକୁ ବୁଲି ଯିବାର ସୁବିଧା ରହିଛି । ହେଲେ

ସ୍ଥାନୀୟ ପାଣିପାଗ ସୂଚନା କେନ୍ଦ୍ରର ମତାନୁଯାୟୀ, ଅକ୍ଟୋବରରୁ ମେ' ହେଉଛି ଏଠାକୁ ଯିବା ପାଇଁ ଉପଯୁକ୍ତ ସମୟ । କାରଣ ଏହାପରେ ବର୍ଷାଦିନ ଆସିଯାଏ । ବର୍ଷରେ ଗଲେ ଏଠାରେ ପଶୁପକ୍ଷୀଙ୍କୁ ନିକଟରୁ ଦେଖିବାରେ ସମସ୍ୟା ଉପୁଜିଥାଏ । ସେହିପରି ଏଠାକୁ ଯିବା ପାଇଁ ଗମନାଗମନର ମଧ୍ୟ ଭଲ ସୁବିଧା ରହିଛି ।

ଜଙ୍ଗଲ ସଫାରୀର ମଜା ନେବେ

ଏହି ଅଭୟାରଣ୍ୟ ଭିତରେ ଚାଲି ଚାଲି ବୁଲିବାର ମଜା ହିଁ କିଛି ନିଆରା । ଟ୍ରେକିଂ ପାଇଁ ବି ଏଠାରେ ଅନେକ ସୁବିଧା ରହିଛି । ସେହିପରି ଉକ୍ତ ଅଭୟାରଣ୍ୟ ମଧ୍ୟରେ ଥିବା ବିଭିନ୍ନ ପ୍ରକାରର ବୃକ୍ଷଲତା ବି ଏଠାକାର ପରିବେଶକୁ ବେଶ୍ ମନୋରମ କରିଥାଏ । ତେଣୁ ସହରର ଜନଗହଳପୂର୍ଣ୍ଣ ପରିବେଶରୁ କିଛିକ୍ଷଣ ପାଇଁ ବାହାରି ଆସି ଏଭଳି ଏକ ଶାନ୍ତ ବାତାବରଣରେ ସମୟ କଟାଇବାକୁ ପ୍ରାୟତଃ ପର୍ଯ୍ୟଟକଙ୍କର ଗହଳି ଏଠାରେ ଲାଗିଥାଏ ।

ଫଟୋଗ୍ରାଫିର ମଜା ନିଆରା

ପ୍ରକୃତିର ଅପରୂପ ସୌନ୍ଦର୍ଯ୍ୟରେ ଭରା ଏହି ଅଭୟାରଣ୍ୟଟି ଉଭୟ ପ୍ରକୃତିପ୍ରେମୀ ତଥା ଦୃଶ୍ୟହର୍ଷକ ପର୍ଯ୍ୟଟନରେ ରୁଚି ରଖୁଥିବା ପର୍ଯ୍ୟଟକଙ୍କୁ ଖୁବ୍ ଆକୃଷ୍ଟ କରିଥାଏ । ଏଠାରେ ଜାତିଜାତିକା ପଶୁପକ୍ଷୀଙ୍କୁ ଦେଖିବା ସହ ଆଗନ୍ତୁକ ଫଟୋଗ୍ରାଫିର ମଜା ମଧ୍ୟ ନେଇପାରିବେ ।

ଜଳାଶୟରେ ଗାଧୋଇପାରିବେ

ଏହି ଅଭୟାରଣ୍ୟ ମଧ୍ୟରେ ସ୍ଥାନେ ସ୍ଥାନେ ଛୋଟ ଛୋଟ ଝରଣା ତଥା ଜଳାଶୟ ଥିବାର ମଧ୍ୟ ଦେଖାଯାଏ; ଯେଉଁଠାରେ ପର୍ଯ୍ୟଟକ ଗାଧୋଇବାର ଅପୂର୍ବ ଆନନ୍ଦ ମଧ୍ୟ ନେଇପାରିବେ ।

ପାଣି ତଳେ ମନ୍ଦିର

ସନାତନ ଧର୍ମ ଅନୁଧ୍ୟାନ ବାର ହଜାର ବର୍ଷ ପୁରୁଣା । ଏହା ଏକଦା ବେଶ୍ ସମ୍ପ୍ରସାରିତ ହୋଇଥିଲା । ଭାରତ ବାହାରେ ଅନେକ ଅଞ୍ଚଳରେ ହିନ୍ଦୁ ମନ୍ଦିରର ଧ୍ୱଂସାବଶେଷ ଏହାର ପ୍ରମାଣ । ପ୍ରତିଶ ଶହ ବର୍ଷ ତଳେ ଆକ୍ରାହମିକ ଧର୍ମର ଉତ୍ଥାନ ସହ ଏହାର ପତନ ପର୍ବ ଆରମ୍ଭ ହୋଇଥିଲା । ଏକ ପ୍ରାଚୀନ ମନ୍ଦିରର ଅବଶେଷ ବାଲି ନିକଟସ୍ଥ ସମୁଦ୍ରରେ ଦେଖିବାକୁ ମିଳେ । ପୂଜା ହେଉ ନଥିଲେ ହେଁ ଏହାର ଧାର୍ମିକ ତଥା ପର୍ଯ୍ୟଟନ ଗୁରୁତ୍ୱ ରହିଛି । ବାଲିର

ପେମ୍ବୁତେରାନ ବେକାଭୁମ୍ପିରୁ ମୋଟର ବୋଟରେ ସମୁଦ୍ର ଭିତରକୁ ଯାଇ ବୁଡ଼ାଲିଙ୍କ ସାହାଯ୍ୟରେ କେବଳ ସୁଦ୍ଧା ତାଳଭିଂ ଦ୍ୱାରା ଏହି ମନ୍ଦିର ଦେଖିହୁଏ । ସ୍ଥାନୀୟ ଭାଷାରେ ଏହାର ନାମ ଜଳ ତଳ ମନ୍ଦିର ବଗିଚା । ପାଣି ତଳେ ବିଷ୍ଣୁ, ବୁଦ୍ଧ ଓ ଅନେକ ଦେବୀ ଦେବୀଙ୍କ ବିଶାଳ ପ୍ରତିମାମାନ ଦେଖିବାକୁ ମିଳେ । ପାଞ୍ଚ ହଜାର ବର୍ଷ ତଳେ ସ୍ଥଳ ଭାଗରେ ମନ୍ଦିର ତିଆରି ହୋଇଥିଲା । ସମୁଦ୍ର ଜଳ ସ୍ତର ବଢ଼ିବା କାରଣରୁ ମନ୍ଦିର ପାଣି ତଳକୁ ଯାଇଥିଲା । ଉଲ୍ଲେଖଯୋଗ୍ୟ ଯେ ଗତ କେତେ ହଜାର ବର୍ଷ ମଧ୍ୟରେ ଭାରତ ମହାସାଗର ଓ ଆରବ ସାଗରର ଜଳ ସ୍ତର ପାଞ୍ଚ ଶହ ମିଟର ବଢ଼ିଛି । ଏହି କାରଣରୁ ରାମ ସେତୁ, ଶ୍ରୀକୃଷ୍ଣଙ୍କ ଦ୍ୱାରକା ନଗରୀ ଆଦି ପାଣିରେ ବୁଡ଼ିଥିବା ବିଶ୍ୱାସ କରାଯାଏ ।





ଟି୨୦ ସିରିଜ ଖେଳିବେ ମାକ୍ସୱେଲ୍

ଆଫଗାନିଷ୍ଟାନ ବିପକ୍ଷରେ ଜିମ୍ବାୱେର ଐତିହାସିକ ବିଜୟ ବେନ୍ କରନ୍‌ଙ୍କ ଶତକ; ଚମକିଲେ ନଗାରଭା-ଏଭାନୁ



ସିଡ୍ନୀ: ଅଷ୍ଟ୍ରେଲିଆର ଅଲରାଉଣ୍ଡର ଗ୍ରେଗ୍ ମାକ୍ସୱେଲ୍ ଭାରତ ବିପକ୍ଷରେ ଖେଳାଯିବାକୁ ଥିବା ଟି୨୦ ସିରିଜରେ ଖେଳିବେ ବୋଲି ଆଶା କରାଯାଇଛି । ତାଙ୍କ କଚଟି ହାଡ଼ ଭାଙ୍ଗିଯାଇଥିଲା । ଆବଶ୍ୟକ ଚିକିତ୍ସା ପରେ ବର୍ତ୍ତମାନ ସେ ଫିଟ୍ ଅଛନ୍ତି । ଅକ୍ଟୋବର ୨୯ରୁ କାନବେରାଠାରେ ଆରମ୍ଭ ହେବାକୁଥିବା ଏହି ଇଭେଣ୍ଟ ମନୋନୀତ ଦଳରେ ଆଷ୍ଟ୍ରେଲିଆର ମାକ୍ସୱେଲ୍ ବିୟର୍ଡମ୍ୟାନଙ୍କୁ ସ୍ଥାନ ମିଳିଛି । ଶନିବାର ଦିନିକିଆ ସିରିଜ ଶେଷ ହେବା ପରେ ୫ମ୍ୟାଚ ବିଶିଷ୍ଟ ଅନ୍ତର୍ଜାତୀୟ ଟି୨୦ ସିରିଜ ଖେଳାଯିବ । ଦୁଇ ଦେଶ ମଧ୍ୟରେ ଚାଲିଥିବା ୩ ମ୍ୟାଚ ବିଶିଷ୍ଟ ଅନ୍ତର୍ଜାତୀୟ ଦିନିକିଆ ସିରିଜ ଶନିବାର ଶେଷ ହେବା ପରେ ୫ମ୍ୟାଚ ବିଶିଷ୍ଟ ଟି୨୦ ସିରିଜ ଆରମ୍ଭ ହେବ । ୩୭ବର୍ଷୀୟ ମାକ୍ସୱେଲ୍ ଓ ବିଅର୍ଡମ୍ୟାନ ଶେଷ ତିନୋଟି ଗେମ୍ ପାଇଁ ଉପଲବ୍ଧ ହେବେ । ଅନ୍ୟପକ୍ଷରେ ପେସ୍ ସ୍କଲଡ଼ାର୍ଟି କୋସ୍ ହାଜେଲଉଡ୍ ଏବଂ ବୋଲିଂ ଅଲରାଉଣ୍ଡର ସିନ୍ ଆବଟ୍ ଯଥାକ୍ରମେ ପ୍ରଥମ ଦୁଇ ଏବଂ ତିନୋଟି ଗେମ୍ ପାଇଁ ଉପଲବ୍ଧ ହେବେ ।

ନୂଆଦିଲ୍ଲୀ: ଜିମ୍ବାୱେ ଏକମାତ୍ର ଚେଷ୍ଟରେ ଆଫଗାନିଷ୍ଟାନକୁ ଏକ ଇନିଂସ୍ ଏବଂ ୭୩ ରନ୍‌ରେ ହରାଇ ଦେଇଛି । ହରାରେ ଷ୍ଟୋର୍ଟ୍ସ୍ କ୍ଲବ୍‌ରେ ଖେଳାଯାଇଥିବା ମ୍ୟାଚ୍‌ରେ ଜିମ୍ବାୱେ ପ୍ରଥମ ଇନିଂସ୍‌ରେ ୩୫୯ ରନ୍ କରିଥିବା ବେଳେ ଆଫଗାନିଷ୍ଟାନକୁ ପ୍ରଥମ ଇନିଂସ୍‌ରେ ୧୨୭ ଏବଂ ଦ୍ୱିତୀୟ ଇନିଂସ୍‌ରେ ୧୫୯ ରନ୍‌ରେ ଅଲ୍‌ଆଉଟ୍ କରି ଦେଇଥିଲା । ଶତକ ହାସଲକାରୀ ବେନ୍ କରନ୍, ପ୍ଲେୟର୍ ଅଫ୍ ଦ ମ୍ୟାଚ୍ ହୋଇଛନ୍ତି । ଟପ୍ ହାରି ବ୍ୟାଟିଂ ପାଇଥିବା ଆଫଗାନିଷ୍ଟାନ ପ୍ରଥମ ଇନିଂସ୍‌ରେ ମାତ୍ର ୩୨.୩ ଓଭରରେ ୧୨୭ ରନ୍ କରି ଅଲ୍‌ଆଉଟ୍ ହୋଇଥିଲା । ରହମାନୁଲ୍ଲାହ ଗୁରବାଜ୍ ସର୍ବାଧିକ ୩୭, ଅବଦୁଲ୍ ମଲିକ୍ ୩୦, ଇରୁହମ୍ ଜାଦରାନ୍ ୧୯, ବାହିର ଶାହ ୧୨ ଓ ଯାମିନ୍ ଅହମଦ୍‌ଜଜ ୧୦ ରନ୍ କରିଥିଲେ । ବାକି ବ୍ୟାଟର୍ସ ଦୁଇଅଙ୍କ ମଧ୍ୟ ଛୁଇଁପାରି ନଥିଲେ । ଜିମ୍ବାୱେ ପକ୍ଷରୁ ବ୍ରାଡ୍ ଏଭାନୁଙ୍କୁ ୫ ଏବଂ ବେଲ୍‌ସିଂ ମୁଜରବାନିଙ୍କୁ ୩ ଓଭର ମିଳିଥିଲା । ତନାକା



ଚିତାଙ୍ଗା ଗୋଟିଏ ସଫଳତା ପାଇଥିଲେ । ଜବାବରେ ଜିମ୍ବାୱେ ଚତୁର୍ଥ ଓଭରରେ ବ୍ରାୟନ୍ ବେନେଟ୍ (୬)ଙ୍କ ଓଭର ହରାଇଥିଲା । ଏହାପରେ ନିକ୍ ଡେଲୁଙ୍କ ସହ ମିଶି ବେନ୍ କରନ୍ ଟିମ୍‌କୁ ୧୦୦ ରନ୍ ପାର କରାଇଥିଲେ । ଡେଲୁ ୪୯ ରନ୍ କରି ଆଉଟ୍ ହେବାପରେ ବ୍ରେଣ୍ଡନ୍ ଟେଲର୍ ୩୨ ଓ କ୍ୟାପ୍‌ଟେନ୍ କ୍ରେଗ୍ ଜରଫିନ୍ ୫ ରନ୍ କରି ପ୍ୟାଭିଲିୟନ୍ ଫେରିଥିଲେ । ବେନ୍ କରନ୍ ଶତକ ହାସଲ କରିବା ସହିତ ସିକ୍ସର ଗୋଟିଏ ସଫଳତା ମିଳିଥିଲା ।

ରଜାଙ୍କ ସହ ମିଶି ସ୍କୋର ୨୫୦ ରନ୍ ପାର କରାଇଥିଲେ । ରଜା ୬୫ ରନ୍ ଏବଂ କରନ୍ ୧୨୧ ରନ୍ କରି ପ୍ୟାଭିଲିୟନ୍ ଫେରିଥିଲେ । ଏହାପରେ ବ୍ରାଡ୍ ଏଭାନୁ ଅପରାଜିତ ୩୫ ରନ୍ କରି ସ୍କୋର ୩୫୯ ରନ୍‌ରେ ପହଞ୍ଚାଇଥିଲେ । ଆଫଗାନିଷ୍ଟାନ ପକ୍ଷରୁ ଜିୟା-ଉର୍ ରହମାନ୍ ସର୍ବାଧିକ ୭ ଓଭର ନେଇଥିବା ବେଳେ ଇସମତ୍ ଆଲମ୍ ୨ ଏବଂ ଶରାଫୁଦ୍ଦିନ୍ ଅଶରଫ୍‌ଙ୍କୁ ଗୋଟିଏ ସଫଳତା ମିଳିଥିଲା ।

ଭାରତରେ ହେବାକୁ ଥିବା ହକି ବିଶ୍ୱକପ୍‌ରେ ଖେଳିବ ନାହିଁ ପାକିସ୍ତାନ

ଲେଫ୍ଟନାଣ୍ଟ୍ କର୍ଣ୍ଣେଲ୍ ହେଲେ ନୀରଜ ଚୋପ୍ରା

ନୂଆଦିଲ୍ଲୀ: ଭାରତରେ ନଭେମ୍ବର-ଡିସେମ୍ବରରେ ହେବାକୁ ଥିବା ଜୁନିୟର ହକି ବିଶ୍ୱକପ୍‌ରୁ ଓହରିଯାଇଛି ପାକିସ୍ତାନ । ପାକିସ୍ତାନ ହକି ମହାସଂଘ(ପିଏଚ୍‌ଏଫ୍) ଏହାର ନିଷ୍ପତ୍ତି ସମ୍ପର୍କରେ ଅନ୍ତର୍ଜାତୀୟ ହକି ମହାସଂଘ (ଏଫ୍‌ଆଇ‌ଏଚ୍) ଅବଗତ କରାଇଛି । ଏଫ୍‌ଆଇ‌ଏଚ୍ ପକ୍ଷରୁ ଶୁକ୍ରବାର ଏହି ବିଷୟରେ ସ୍ପଷ୍ଟ କରିଦିଆଯାଇଛି । ନଭେମ୍ବର ୨୮ରୁ ଡିସେମ୍ବର ୧୦ ପର୍ଯ୍ୟନ୍ତ ଚେନ୍ନାଇ ଓ ମଦୁରାଇରେ ହେବାକୁଥିବା ଏହି ଇଭେଣ୍ଟରେ ପାକିସ୍ତାନ ବଦଳରେ କେଉଁ ଦଳ ଖେଳିବା ତାହା ଶୀଘ୍ର ଘୋଷଣା କରାଯିବ ବୋଲି ଏଫ୍‌ଆଇ‌ଏଚ୍ କହିଛି । ପ୍ରତିଯୋଗିତାର ଗ୍ରୁପ୍ 'ବି'ରେ ଭାରତ, ଚିଲି ଓ ସୁଇଜର୍ଲ୍ୟାଣ୍ଡ ସହ ପାକିସ୍ତାନ ସ୍ଥାନ ପାଇଥିଲା । ପାକିସ୍ତାନ ସ୍ଥାନରେ କେଉଁ ଦଳକୁ ଗ୍ରୁପ୍ 'ବି'ରେ ସ୍ଥାନ ମିଳୁଛି ତାହାକୁ ଅପେକ୍ଷା କରାଯାଇଛି । ପାକିସ୍ତାନ ଏହାକୁ ମିଶାଇ ଭାରତରେ ଅନୁଷ୍ଠିତ ଦ୍ୱିତୀୟ ଇଭେଣ୍ଟରୁ ଓହରିଲା । ଏହାପୂର୍ବରୁ ଚଳିତବର୍ଷ ଅଗଷ୍ଟ



୨୯ରୁ ସେପ୍ଟେମ୍ବର ୭ ପର୍ଯ୍ୟନ୍ତ ବିହାରର ରାଜଗିରିରେ ଅନୁଷ୍ଠିତ ପୁରୁଷ ଏସିଆ କପ୍‌ରୁ ମଧ୍ୟ ପାକିସ୍ତାନ ଓହରିଯାଇଥିଲା । ଏପ୍ରିଲ ୨୨ରେ ପହଲଗାମ୍? ଆତଙ୍କବାଦୀ ଆକ୍ରମଣ ପରେ ଭାରତର ଅପରେଶନ ସିନ୍ଧୁର କାର୍ଯ୍ୟାନୁଷ୍ଠାନ ପରେ ଭାରତ ଓ ପାକିସ୍ତାନ ମଧ୍ୟରେ କ୍ରୀଡା ସମ୍ପର୍କରେ ତିକ୍ତତା ଦେଖା ଦେଇଛି ।

ନୂଆଦିଲ୍ଲୀ: ଦୁଇଥରର ଅଲିମ୍ପିକ୍ ପଦକ ବିଜେତା ଭାରତର ଷ୍ଟାର୍ ଜାଭେଲିନ୍ ପ୍ରୋୟର ନୀରଜ ଚୋପ୍ରା ଭାରତୀୟ ସେନାରେ ଲେଫ୍ଟନାଣ୍ଟ୍ କର୍ଣ୍ଣେଲ୍ ହୋଇଛନ୍ତି । ପ୍ରତିରକ୍ଷା ମନ୍ତ୍ରୀ ରାଜନାଥ ସିଂହ ଏବଂ ପୁଲ୍‌ସେନା ଅଧ୍ୟକ୍ଷ ଜେନେରାଲ୍ ଉପେନ୍ଦ୍ର ଦ୍ୱିବେଦୀ ତାଙ୍କୁ ଏହି ସମ୍ମାନପୂର୍ବକ ଉପାଧି ପ୍ରଦାନ କରିଛନ୍ତି । ଏହି ଅବସରରେ ନୀରଜଙ୍କୁ ସେନା ପୋଷାକରେ ଦେଖିବାକୁ ମିଳିଥିଲା । ୨୦୨୦ ଟୋକିଓ ଅଲିମ୍ପିକ୍‌ରେ ସ୍ୱର୍ଣ୍ଣ ଏବଂ ୨୦୨୪ ପ୍ୟାରିସ୍ ଅଲିମ୍ପିକ୍‌ରେ ରୌପ୍ୟ ପଦକ ଜିତିଥିବା ନୀରଜଙ୍କୁ ଚଳିତ ବର୍ଷ ଏପ୍ରିଲରେ ପ୍ରାଦେଶିକ ସେନାରେ ଲେଫ୍ଟନାଣ୍ଟ୍ କର୍ଣ୍ଣେଲ୍‌ର ସମ୍ମାନପୂର୍ବକ ର୍ୟାଙ୍କ୍ ଦିଆଯାଇଥିଲା । ମାତ୍ର ଦୁଧିବାର ଏକ



ସମାରୋହରେ ତାଙ୍କୁ ଉପାଧି ପ୍ରଦାନ କରାଯାଇଛି । ଏହା ପୂର୍ବରୁ ନୀରଜ ପ୍ରାଦେଶିକ ସେନାରେ ସୁବେଦାର ମେଜର୍ ଥିଲେ । ନୀରଜଙ୍କ ପୂର୍ବରୁ କ୍ରିକେଟର୍ ଏମ୍‌ଏସ୍ ଧ୍ୟାନିଙ୍କୁ ମଧ୍ୟ ୨୦୨୧ରେ ପ୍ରାଦେଶିକ ସେନାରେ ଲେଫ୍ଟନାଣ୍ଟ୍ କର୍ଣ୍ଣେଲ୍‌ର ସମ୍ମାନପୂର୍ବକ ପଦକ ଦିଆଯାଇଥିଲା ।

ମହିଳା ବିଶ୍ୱକପ୍: ସେମିଫାଇନାଲରେ ଭାରତ



ମୁମ୍ବାଇ: ମହିଳା ଦିନିକିଆ ବିଶ୍ୱକପ୍ ୨୦୨୫ରେ ଭାରତୀୟ ଟିମ୍ ସେମିଫାଇନାଲରେ ପ୍ରବେଶ କରିଛି । ଗୁରୁବାର ଡିସ୍‌ପାଲ ପାଟିଲ ଷ୍ଟାଡିୟମରେ

ଖେଳାଯାଇଥିବା ମ୍ୟାଚରେ ଟିମ୍ ଜଣିଆ ଉତ୍ତମ ନିୟମ ଅନୁଯାୟୀ ନ୍ୟୁଜିଲ୍ୟାଣ୍ଡକୁ ୫୩ ରନରେ ପରାସ୍ତ କରିଛି । ଭାରତର ଏହି ବିଜୟରେ ଓପନର ସ୍ୱତି ମହାନା ଓ ପ୍ରତିକା

ରାଓଙ୍କ ଦମଦାର ଶତକ ମୁଖ୍ୟ ଭୂମିକା ଗ୍ରହଣ କରିଥିଲା । ପ୍ରତିକା ରାଓଙ୍କ ୧୩୪ ବଲ୍‌ରେ ୧୩ ଚୋକା ଓ ୨ ଛକା ସହ ୧୨୨ ରନ୍ ସଂଗ୍ରହ କରିଥିଲେ । ସ୍ୱତି ମହାନା ୯୫ ବଲ୍‌ରେ ୧୦ ଚୋକା ଓ ୪ ଛକା ସହ ୧୦୯ ରନ୍ କରିଥିଲେ । ଉଭୟ ଖେଳାଳି ପ୍ରଥମ ଓଭର ପାଇଁ ୨୦୧ ବଲ୍‌ରେ ୨୧୨ ରନର ଭାଗୀଦାରୀ କରିଥିଲେ, ଯାହା ବଲ୍‌ରେ ଭାରତୀୟ ଟିମ୍ ୪୯ ଓଭରରେ ୩୪୦ ରନର ବିଶାଳ ସ୍କୋର କରିଥିଲା । ମ୍ୟାଚରେ ବର୍ଷା ବାଧା ଦେବାରୁ ନ୍ୟୁଜିଲ୍ୟାଣ୍ଡକୁ ନିୟମ ଅନୁଯାୟୀ ୪୪ ଓଭରରେ ୩୨୫ ରନର ସଂଶୋଧିତ ଲକ୍ଷ୍ୟ ମିଳିଥିଲା । ଏହାର ପିଛା କରି କିଛି ଟିମ୍ ୪୪ ଓଭରରେ ୮ ଓଭର ହରାଇ କେବଳ ୨୭୧ ରନ୍ କରିବାକୁ ସମର୍ଥ ହୋଇଥିଲା ।

ନ୍ୟୁଜିଲ୍ୟାଣ୍ଡ ପକ୍ଷରୁ ବୁକ୍ ହଲିଡେ ସର୍ବାଧିକ ୮୧ ରନ୍ (୮୪ ବଲ୍) ଏବଂ ଇସାବେଲା ଗେଜ୍ ୬୫ ରନ୍ (୫୧ ବଲ୍) କରିଥିଲେ ମଧ୍ୟ ତାହା ଦଳକୁ ବିଜୟ ଦେଇପାରି ନଥିଲା । ଭାରତ ପାଇଁ ରେଣ୍ଡାକା ସିଂହ ଠାକୁର ଓ କ୍ରୁଟି ଗୌଡ଼ ସର୍ବାଧିକ ୨-୨ ଓଭର ନେଇଥିଲେ । ଲଗାତାର ତିନୋଟି ମ୍ୟାଚ୍ ହାରିବା ପରେ ଭାରତୀୟ ଟିମ୍‌ର ଏହା ପ୍ରଥମ ବିଜୟ ଥିଲା । ଏହି ବିଜୟ ସହ ଭାରତ ସେମିଫାଇନାଲରେ ପହଞ୍ଚିବାରେ ଚତୁର୍ଥ ତଥା ଶେଷ ଦଳ ହୋଇଛି । ଏହା ପୂର୍ବରୁ ଅଷ୍ଟ୍ରେଲିଆ, ଦକ୍ଷିଣ ଆଫ୍ରିକା ଏବଂ ଇଂଲଣ୍ଡ ନକ୍‌ଆଉଟ୍ ପର୍ଯ୍ୟାୟରେ ସ୍ଥାନ ପକ୍କା କରିସାରିଛନ୍ତି । ଭାରତ ତାର ଶେଷ ଲିଗ୍ ମ୍ୟାଚ୍ ଅକ୍ଟୋବର ୨୬ ତାରିଖରେ ବାଂଲଦେଶ ବିପକ୍ଷରେ ଖେଳିବ ।

ଆପଣଙ୍କର ଅଞ୍ଚଳର ଖବର କିମ୍ବା ନିଜର ଆଲୋଚ୍ୟା ନିମ୍ନଲିଖିତ ଇ-ମେଲ୍‌ରେ ପଠାଇପାରିବେ ।
ଯୋଗାଯୋଗ -
ରଶ୍ମିତ୍ ପଟ୍ଟନାୟକ
ମୁଖ୍ୟ ପ୍ରତିନିଧି
Email:
mediatejaswini@gmail.com

TARIFF
Full Page B/W-10000
Half Page B/W-5000
Quarter Page B/W- 2500